

د لومړي تواريخ کتاب

د آدم نه تر ابراهيم پورې

(پيدايښت ۵: ۱-۳۲، ۱۰: ۱-۳۲، ۱۱: ۱-۱۰، ۱۲: ۱-۲۶)

④-۱ آدم د شيت پلار ؤ او دا د شيت اولاده وه: انوش د هغه زوی ؤ، قينان د هغه لمسی او مهليل د هغه کړوسی ؤ. د شيت نوره اولاده دا وه: يارد د مهليل زوی ؤ، خنوخ د يارد زوی ؤ، متوشالح د خنوخ زوی ؤ، لمک د متوشالح زوی او نوح د لمک زوی ؤ. نوح درې زامن درلودل چې نومونه يې دا وو: سام، حام او يافت.

⑤ د يافت زامن: جومر، ماجوج، مادای، يوان، توبال، ماشک او تيراس. ⑥ د جومر زامن: اشکناز، ريفات او توجرمه. ⑦ د يوان زامن: اليشه، ترشيش، کتيان او رودانيان.

⑧ د حام زامن: کوش، مصر، فوط او کنعان. ⑨ د کوش اولاده سيبا، حويله، سبته، رعمه او سبتکا وه. د رعمه اولاده شيبا او ددان وه. ⑩ د کوش يو زوی نمرود نومېده، هغه د نړۍ لومړنی قوي جنگيالی ؤ. ⑪ د مصر د اولادې خخه د لوديانو، عناميانو، لهايانو، نفتوحيانو، ⑫ فتروسيانو، کسلوحيانو او د کریت قومونه جوړ شول.

(کسلوحيان د فلسطينيانو نيکونه وو.) (۱۳) کنعان د صيدون او حيت پلار ؤ چي صيدون د هغه مشر زوی ؤ. همدارنگه کنعان (۱۶-۱۴) د ييوسيانو، اموريانو، جرجاشيانو، حويانو، عرقيانو، سينيانو، ارواديانو، صماريانو او حماتيانو د قومونو نيکه هم ؤ.

(۱۷) د سام زامن عيلام، آشور، ارفکشاد، لود او آرام وو. د آرام زامن عوص، حول، جاتر او ماشک وو. (۱۸) ارفکشاد د شالح پلار ؤ او شالح د عيبر پلار ؤ. (۱۹) عيبر دوه زامن درلودل، د يو نوم فالج ؤ، حکه چي د هغه په وخت کي د نړي خلک ووپشل شول. د هغه د ورور نوم يقطان ؤ. (۲۰) د يقطان خخه الموداد، شالف، حزموت، يارح، (۲۱) هدورام، اوزال، دقله، (۲۲) عوبال، ايمايل، شيبا، (۲۳) اوفير، حويله او يوباب پيدا شول. دا ټول د يقطان زامن وو.

(۲۴-۲۷) د سام په اولاده کي دا خلک شامل وو: ارفکشاد، شالح، عيبر، فالج، رعو، سروج، ناحور، تارح او ابرام چي وروسته يي نوم په ابراهيم بدل شو.

د ابراهيم اولاده

(پيدايښت ۲۵: ۱۲-۱۶)

(۲۸) ابراهيم دوه زامن درلودل: اسحاق او اسماعيل.

٣١-٢٩) اسماعيل دولس زامن درلودل چې په لاندې ډول سره
زېږېدلې وو: نبايوت، قيدار، ادبييل، مبسام، مشماع، دومه، مسا،
حدد، تيما، يطور، نافيش او قدمه.

٣٢) ابراهيم او د هغه وينځې قطوره شپږ زامن درلودل چې دا يې
نومونه وو: زمران، يقشان، مدان، مديان، يشباق او شوحا. يقشان د
شيبا او ددان پلار ؤ. ٣٣) د مديان زامن دا وو: عيفه، عيفر، خنوك،
ايبداع او الدعه.

د عيسو اولاده

(پيدايښت ٣٦: ١-١٩)

٣٤) د ابراهيم زوی اسحاق دوه زامن درلودل: عيسو او اسراييل
يعني يعقوب. ٣٥) د عيسو زامن: اليغاز، رعوييل، يعوش، يعلام او
قورح. ٣٦) د اليغاز زامن: تيمان، اومار، صفي، جعتام، قناز او عماليق.
تمناع د عماليق مور وه. ٣٧) د رعوييل زامن: نحت، زارح، شمه او
مزه.

لومړني اډوميان

(پيدايښت ٣٦: ٢٠-٣٠)

٣٨ د سعيړ زامن دا وو: لوتان، شوبال، صبعون، عنه، ديشون، ايسر او ديشان. ٣٩ د لوتان زامن حوري او هومام وو. تمناع د لوتان خور وه. ٤٠ د شوبال زامن علوان، مناحت، عيبال، شفي او اونام نومېدل. ايه او عنه د صبعون زامن وو.

٤١ عنه د ديشون پلار ؤ او د حمران، اشبان، يتران او د کران نيکه ؤ. ٤٢ د ايسر زامن: بلهان، زعوان او يعقان. د ديشان زامن: عوص او اران.

د ادوم پاچاهان

(پيدايښت ٣٦: ٣١-٤٣)

٤٣-٥٠ له دې څخه مخکې چا په اسراييلو باندې پاچاهي نه وه کړې. لاندي ذکر شويو پاچاهانو په ترتيب سره د هر يو له مړينې وروسته د ادوم په هېواد باندې پاچاهي وکړه:

- بالغ د بعور زوی چې د دينهابه د بنار څخه يې په ادوم باندې حکومت کاوه.
- يوباب د زارح زوی چې له بزري څخه ؤ.
- حوشام چې د تيمان له هېواد څخه ؤ.

- حداد د بداد زوی چې له عویت څخه ؤ. هغه مديانانو ته د موآب په خاوره کې په جگره کې ماتې ورکړه.
- سمله چې له مسریقه څخه ؤ.
- شاوول چې د رحوبوت د بنار څخه ؤ او دا بنار د سیند په غاړه پروت دی.
- بل حانان چې د عکبور زوی ؤ.
- حداد چې له فاعو څخه ؤ. د هغه د بنځې نوم مهیتبیل وه چې د مطرد لور وه او د میذاهب لمسی وه. (۵۱) وروسته حداد هم مړ شو.

دا د ادومیانو قبیلوي مشران وو: تمناع، علوه، یتیت، (۵۲) اهوئیبامه، ایله، فینون، (۵۳) قناز، تیمان، مبصار، (۵۴) مجدیل او عیرام.

د یعقوب اولاده

(۲-۱) اسراییل یعنی یعقوب دولس زامن درلودل چې نومونه یې دا وو: روبین، شمعون، لاوي، یهودا، یساکار، زبولون، دان، یوسف، بنیامین، نفتالی، جاد او اشیر.

(۳) یهودا او د هغه کنعانی بنځې بتشوع درې زامن درلودل چې

نومونه يې دا وو: عير، اونان او شيله. خو د هغه مشر زوی عير
دومره بد سپری ؤ چې خښتن هغه وواژه. ④ د يهودا انرور تامار هم
دوه زامن درلودل چې نومونه يې دا وو: فارص او زارح. يهودا ټول
پنځه زامن درلودل.

⑤ فارص دوه زامن درلودل: حصرون او حامول. ⑥ د هغه
ورور زارح پنځه زامن درلودل: زيمني، ايتان، هيمن، کلکول او
دارع. ⑦ عخان چې د زارح د اولادې څخه او د کرمي زوی ؤ د
اسراييلو په قوم باندې يې افت او مصيبت راوست، ځکه چې ده هغه
شيان د خپل ځان دپاره وساتل چې خښتن ته وقف شوي وو.

⑧ ايتان يو زوی درلود چې عزريا نومېده.

د داود پاچا نيکونه

⑨ د حصرون زامن: يرحمیل، رام او کاليب.

⑩ رام د عميناداب پلار او د نحشون نيکه ؤ چې د يهودا يو
قبيلوي مشر ؤ. ⑪ سلما د نحشون زوی، بوغز يې لمسی ⑫ او
عوبيد يې کړوسی ؤ. د عوبيد د زوی نوم يسي ؤ.

⑬-⑮ يسي اووه زامن درلودل چې په لاندې ډول سره زېږېدلي

وو: الياب، ايناداب، شمع، نتييل، رداي، اوصم او داود. (١٦) يسي
دوه لورگاني هم درلودلې چې نومونه يې زرويه او ايجایل وو.
زرويه د ابشای، يوآب او د عساييل مور وه. (١٧) د ايجایل مېره يتر
و، يتر د اسماعيل د اولادې خخه و او د هغوی زوی عماسا نومېده.

د حصرون اولاده

(١٨) د حصرون زوی کاليب د عزوبې سره واده وکړ او هغوی د
يريعوت په نامه يوه لور درلودله چې د يشر، شوباب او اردون مور
وه. (١٩) د عزوبې له مړينې خخه وروسته کاليب د افراټې سره واده
وکړ. افراټې حور وزېراوه. (٢٠) حور د اوري پلار او د بزل بيل نيکه
و.

(٢١) کله چې حصرون شپېته کلن شو، هغه د ماخير د لور سره
چې د جلعاد خور وه، واده وکړ. هغې د سجون په نامه يو زوی
وزېراوه. (٢٢) سجون د يايير پلار و چې د جلعاد په سيمه کې يې په
درويشتو ښارگوټو باندې حکومت کاوه. (٢٣) خو يو څه موده
وروسته د جشور او د سوريې قومونو په هغه سيمه کې شپېته
ښارگوټي ونيول، په دې کې د يايير کلي هم شامل وو او همدارنگه
يې د قنات ښارگوټی او نژدې کلي هم ونيول. د جلعاد د سيمې ټول
خلک د ماخير د اولادې خخه وو.

٢٤ د حصرون له مړينې څخه وروسته کاليب افراتي ته لاړ او د
حصرون بنځې ابیه، اشحور وزپراوه چې د تقوع پلار و.

د یرحمیل اولاده

٢٥ د حصرون مشر زوی یرحمیل پنځه زامن درلودل: رام تر
ټولو مشر او نور یې بونه، اورن، اوصم او اخیا وو. ٢٦ د یرحمیل
دوهمه بنځه عطاره نومېدله او هغې اونام وزپراوه. ٢٧ رام درې
زامن درلودل: معص، یامین او عاقر. ٢٨ اونام دوه زامن درلودل:
شمای او یاداع. شمای هم دوه زامن درلودل: ناداب او ابیشور.

٢٩ ابیشور د ابیحایل سره واده وکړ او هغې دوه زامن احبان او
مولید وزپړول. ٣٠ ناداب دوه زامن درلودل: سلد او افایم. سلد هېڅ
اولاد نه درلود. ٣١ د افایم زوی یشعي نومېده، هغه د شیشان پلار
او د احلاي نیکه و.

٣٢ د شمای ورور یاداع دوه زامن درلودل: یترا او یوناتان. یترا
هېڅ اولاد نه درلود، ٣٣ خو یوناتان دوه زامن درلودل چې نومونه
یې فالت او زازا وو.

٣٤ شیشان لورګانې درلودلې، خو هېڅ زامن یې نه درلودل. هغه

يو مصري غلام درلود چې یرحاع نومېده. (۳۵) هغه خپله لور یرحاع ته په نکاح ورکړه او هغې ورته عتای وزېراوه. (۳۶) عتای د ناتان پلار او د زاباد نیکه ؤ. (۳۷-۴۱) د زاباد په اولاده کې دا خلک شامل وو: افلال د هغه زوی، عوبید د هغه لمسی، ییهو د هغه کړوسی او د هغه نوره اولاده: عزریا، حالص، العاسه، سسمای، شلوم، یقمیا او الیشمع.

د کالیب نوره اولاده

(۴۲) د یرحمیل ورور یعنی د کالیب زامن: مشر زوی یې میشاء د زیف پلار ؤ او ماریشه د حبرون پلار ؤ. (۴۳) حبرون څلور زامن درلودل: قورح، تفوح، راقم او شمع. (۴۴) شمع د راحم پلار او د یرقعام نیکه ؤ. راقم د شمای پلار، (۴۵) د ماعون نیکه او د بیت صور غور نیکه ؤ.

(۴۶) عیفة د کالیب وینځه وه او حاران، موزا او جازیز د هغوی زامن وو. حاران په خپل زوی باندي هم د جازیز نوم کېښود.

(۴۷) یو سپری چې یهدای نومېده، شپږ زامن یې درلودل چې دا یې نومونه وو: راجم، یوتام، جیشان، فالت، عیفة او شاعف.

④۸ معکه د کالیب یوه بله وینځه وه او هغې ورته دوه زامن شاېر او ترڅنه وزېږول. ④۹ وروسته د هغوی دوه نور زامن وزېږېدل چې نومونه یې دا وو: شاعف چې د مدمنې د ښارگوټي بنیاد ایښودونکی ؤ او شوا چې د مکینا او جبا د ښارگوټو بنیاد ایښودونکی ؤ. عکسه د کالیب لور وه.

⑤۰ د کالیب لمسي: د کالیب او د افراتې مشر زوی حور درې زامن درلودل: شوبال د قریه یعارم د ښارگوټي بنیاد ایښودونکی، ⑤۱ سلما د بیت لحم د ښارگوټي بنیاد ایښودونکی او حاریف د بیت جادر د ښارگوټي بنیاد ایښودونکی.

⑤۲ د قریت یعاریم د ښارگوټي بنیاد ایښودونکی شوبال د هرواه پلار او د منوحوت د نیمایي خلکو نیکه ؤ. ⑤۳ هغه طایفې چې په قریت یعاریم کې اوسېدلې، هغه دا دي: یتریان، فوتیان، شوماتیان او مشراعیان وو. د زرعه او اشتاول د ښارونو خلک د دغو طایفو غړي وو.

⑤۴ سلما د بیت لحم د ښارگوټي بنیاد کېښود او هغه د نطوفاتیانو نیکه ؤ. همدارنگه هغه د عطروت بیت یوآب د خلکو، د نیمایي مانحتیانو او د زرعیانو نیکه هم ؤ.

٥٥ هغه طايفې چې د اسنادو په ليكلو او په كاپي كولو كې يې مهارت درلود او د يعبیز په ښارگوټي كې اوسېدلې په لاندې ډول دي: ترعاتيان، شمعاتيان او سوکاتيان. قينيان د حمت اولاده وه او حمت د ريکايانو نيکه هم ؤ.

د داود پاچا اولاده

١ دا د داود زامن وو چې په حبرون كې زېږېدلي وو:

- مشر يې امنون نومېده چې مور يې اخينوعم له يزرعيل څخه وه؛ دوهم يې دانيال ؤ چې مور يې ابيجايل د كرمل څخه وه.
- ٢ درېم يې ابشالوم ؤ چې مور يې معكه نومېدله چې د جشور د پاچا تلمای لور وه؛ څلورم يې ادونيا ؤ چې مور يې حجيت نومېدله.
- ٣ پنځم يې شفطيا ؤ چې مور يې ابيطال نومېدله او شپږم يې يترعام ؤ چې مور يې عجله وه.
- ٤ دا شپږ واړه د هغو اووه نيمو كلونو په دوران كې زېږېدلي وو، كله چې داود په حبرون كې پاچاهي كوله.

هغه په اورشلیم کې دري دېرش کاله پاچاهي وکړه. ⑤ په اورشلیم کې د هغه نور زامن هم وزېږېدل. د هغه ښځه بتشبع چې د عمی بیل لور وه، هغه ته یې څلور زامن وزېږول چې نومونه یې دا وو: شمعیه، شویاب، ناتان او سلیمان. ⑥ داود نور نهه زامن هم درلودل: ایبحار، الیشوع، الیفالط، ⑦ نوجه، نفج، یافیع، ⑧ الیشمع، الیاداع او الیفلط. ⑨ له دغو ټولو زامنو پرته داود د خپلو وینځو څخه هم زامن درلودل. هغه یوه لور هم درلودله چې تامار نومېدله.

د سلیمان پاچا اولاده

⑩-⑮ د سلیمان اولاده چې ټول پاچاهان وو، داسې وه: رحبعام د هغه زوی، ایبا د هغه لمسی، آسا د هغه کړوسی. د هغه نوره اولاده په ترتیب سره په لاندې ډول وه: یهوشافاط، یهورام، اخزیا، یوآش، امصیا، عزریا، یوتام، آحاز، حزقیاء، منسی، آمون او یوشیا. یوشیا څلور زامن درلودل چې نومونه یې یوحانان، یهویاقیم، صدقیا او شلوم وو. ⑯ یهویاقیم دوه زامن درلودل: یهویاکین او صدقیا.

د یهویاکین پاچا اولاده

⑰ یهویاکین چې بابل ته د بندي په توګه یووړل شو اووه زامن درلودل. د هغه نومونه دا وو: شالتي بیل، ⑱ ملکیرام، فدایا، شنازر،

يقميا، هوشاماع او ندييا. ١٩ فدايا دوه زامن درلودل: زروبابل او شمعي. زروبابل هم دوه زامن درلودل: مشلام او حننيا. هغه يوه لور هم درلودله چې نوم يې شلوميت ؤ. ٢٠ هغه پنځه نور زامن هم درلودل: حشوبه، اوهل، برکيا، حسديا او يوشب حسد.

٢١ حننيا دوه زامن درلودل: فلتيا او اشعيا. اشعيا د رفايا پلار، د ارنان نيکه او د عوبديا غور نيکه ؤ. عوبديا د شکنيا پلار ؤ. ٢٢ شکنيا يو زوی درلود چې شمعيه نومېده او پنځه لمسي يې درلودل: حطوش، يجال، باريح، نعريا او شافاط. ٢٣ نعريا درې زامن درلودل: اليوعيناي، حزقيا او عزريقام. ٢٤ اليوعيناي اووه زامن درلودل: هوداوييا، الياشيب، فلايا، عقوب، يوحانان، دلایا او عناني.

د يهودا اولاده

١ دا د يهودا اولاده ده: فارص د هغه زوی، حصرون د هغه لمسی او د هغه نوره اولاده: کرمي، حور او شوبال. ٢ شوبال د ريباياه پلار، د يحت نيکه او د اخوماي او د لاهد غور نيکه ؤ. دا ټول د صرعاتيانو د طايفې څخه وو.

٣-٤ حور د کاليب د بنځې يعنې د افراټې مشر زوی ؤ او د هغه اولادې د بيت لحم د بنارگوتي بنياد کېښود. حور درې زامن

درلودل: عيطام، فنوعيل او ايصر. عيطام درې زامن درلودل:
يزرعيل، يشما او يدباش. هغه يوه لور هم درلودله چې هسللفوني
نومېدله. فنوعيل د جدور او ايصر د حوشا د ښارگوټو بنيادونه
کېښودل.

⑤ اشحور چې د تقوع د ښارگوټي بنياد يې ايښی ؤ دوه ښځې
درلودلې، چې نومونه يې حلا او نعره وو. ⑥ اشحور او نعره څلور
زامن درلودل: اخزام، حافر، تيماني او اخشطارې. ⑦ اشحور او حلا
درې زامن درلودل: صرت، صوحر او اتنان.

⑧ قوس د عانوب او د صوبيبه پلار ؤ او د هغو طايفو نيکه ؤ
چې د هاروم له زوی اخرحيل څخه د اولادې په توگه پاتې وو.

⑨ يو سړی چې يعبیز نومېده، د خپلو ټولو ورونو په پرتله
عزتمن سړی ؤ. د هغه مور په هغه ځکه يعبیز نوم ايښی ؤ چې د
هغه زېږېدنه ډېره دردناکه وه. ⑩ خو يعبیز د اسراييلو خدای ته
داسې دعا وکړه: «خدایه، ماته برکت راکړه او زما ځمکه پراخه کړه.
زما سره مل شه او له داسې هر بد شي مې وساته چې د درد سبب
گرځي.» خدای د يعبیز دعا ومنله. ⑪ د شوحه ورور کلوب يو
زوی درلود چې محير نومېده. محير د اشتون پلار ؤ، ⑫ اشتون
درې زامن درلودل: بيت رافا، فاسيح او تحنه. تحنه د ناحاش د ښار

بنياد اينبودونکی ؤ. د دغو سړيو اولاده په ريکه کې اوسېدله.

۱۳ قناز د عتني ييل او د سرايا پلار ؤ. عتني ييل دوه زامن درلودل: حنات او معونوتای. ۱۴ معونوتای د عفره پلار ؤ. سرايا د يوآب پلار ؤ او يوآب د کسبگرو په دره کې د اوسېدلو بنياد کېښود. ځکه چې د هغه ځای ټولو اوسېدونکو د شيانو په جوړولو کې مهارت درلود.

۱۵ د يفته زوی کاليب درې زامن درلودل چې نومونه يې دا وو: عيرو، ايله او ناعم. ايله د قناز پلار ؤ.

۱۶ يهلل ييل څلور زامن درلودل: زيف، زيفه، تيريا او اسري ييل. ۱۷-۱۸ غزره څلور زامن درلودل: يتر، ميرد، عيفر او يالون. ميرد د فرعون د لور بتيې سره واده کړی ؤ. بتيه يوه لور وزېروله چې مريم نومېدله او دوه زامن يې هم درلودل: شمای او يشبح. يشبح د اشتموع د ښارگوټي بنياد کېښود. ميرد هم د يهودا له قبيلې څخه د يوې ښځې سره واده وکړ او د هغوی زامن يارد، حابر او يقوتيل وو. يارد د جدور د ښارگوټي، حابر د سوکوه د ښارگوټي او يقوتيل د زانوح د ښارگوټي بنياد کېښود.

۱۹ هوديه د نحم له خور سره واده وکړ. د هغوی په اولادې کې

قعیله، د جرمیانو له طایفې څخه او اشموع د معکاتیانو له طایفې څخه وو.

②۰ شیمون څلور زامن درلودل: امنون، رنه، بنحانان او تیلون. یسعی دوه زامن درلودل: زوحیت او بنزوحیت.

②۱ شیله د یهودا له زامنو څخه ؤ. د هغه په اولاده کې دا خلک شامل وو: عیر چې د لیکه د بنارگوتې بنیاد یې کېښود او لعه چې د مریشه د بنارگوتې بنیاد یې کېښود؛ د کتان د اوبدونکو طایفه چې د بیت اشبیع په بنارگوتې کې اوسېدل؛ ②۲ یوقیم او هغه خلک چې د کوزیبا په بنارگوتې کې اوسېدل او یوآش او ساراف چې په موآب کې یې حکمراني وکړه او بیا وروسته بیت لحم ته راستانه شول. (دا ټول له زرو راپورونو څخه پاتې دي.) ②۳ د دغو طایفو غړي هغه کلان وو چې د نتاعیم او جدیره په بنارگوتو کې اوسېدل او د پاچا دپاره به یې کار کاوه.

د شمعون اولاده

②۴ شمعون پنځه زامن درلودل چې نومونه یې دا وو: نمویل، یامین، یاریب، زارح او شاوول. ②۵ د شاوول زوی شلوم، لمسی یې مېسام او کړوسی یې مشماع ؤ. ②۶ د مشماع زوی حمویل، لمسی

یې زکور او کړوسی یې شمعي و. (۲۷) شمعي شپاړس زامن او شپږ لورگانې درلودلې. خو د هغه ورونو دومره اولادونه نه درلودل، نو د شمعون قبيله د يهودا د قبيلې په شان لويه نه شوه.

(۲۸) دا د شمعون د قبيلې ښارگوټي وو: بیرشبع، مولاده، حزرشوعال، (۲۹) بلهه، عاصم، تولاد، (۳۰) بتوییل، حرما، صقلغ، (۳۱) بیت مرکبوت، حزر سوسیم، بیت بریې او شعرايم. دا هغه ښارگوټي وو چې هغوی د داود د پاچاهۍ تر وخته په کې واوسېدل. (۳۲) هغوی په لاندې پنځو نورو استوګنځایونو کې هم اوسېدل: عيطام، عين، رمون، توکن، عاشان (۳۳) او د بعل تر ښارگوټي پورې د هغوی گردچاپره کلي. دا د هغوی د کورنیو او استوګنځایونو سوانح دي چې د هغوی په نسب نامه کې ثبت شوي دي.

(۳۴-۳۸) دا لاندې سړي د خپلو طایفو مشران وو: مشوباب، یملیک، د امصیا زوی یوشه، یوییل، ییهو د یوشبیا زوی، د سرايا لمسی او د عسي ییل کړوسی، الیوعینای، یعکوبه، یشوحایا، عسایا، عدییل، یسیمی یل، بنایاه او زیزا د شفعي زوی او د الون لمسی. د الون په نیکونو کې یدعیا، شیمري او شمعيه شامل وو. په دې خاطر چې د هغوی کورنۍ زیاتې شوې، (۳۹) هغوی لوېدیځ خواته تر جدور او د درې ختیځ خواته د خپلو رمو د څرخای د موندلو دپاره خپاره شول. (۴۰) هغوی په یوه پراخه سیمه کې چې ارامه او سوله ییزه وه،

په پوره اندازه حاصلخېزه څرخايونه وموندل. مخکې له دې د حام اولادې هلته ژوند کاوه.

٤١ هغه سړي چې نومونه يې ذکر شول، هغوی د يهودا د پاچا حزقيا په وخت کې راغلل. هغوی د حام په اولادې او د هغو په استوګنځايونو باندې حمله وکړه. هغوی په معونيانو باندې چې هلته اوسېدل هم حمله وکړه. دواړه قومونه يې په پوره توګه له منځه يووړل چې تر نن ورځې پورې يې کومه نښه پاتې نه ده. هغوی د هغو په ځايونو کې مېشت شول، ځکه چې هلته د دوی د رمو دپاره بڼه څرخايونه وو. ٤٢ يو څه موده وروسته د شمعون له قبيلې څخه پنځه سوه سړي د يشعي د زامنو فلتيا، نعريا، رفايا او د عزيزيل په امر د سعير غرنۍ سيمې ته ورننوتل. ٤٣ هغوی هلته پاتې عماليقيان ووژل او د هغه وخت راهيسې تر اوسه هلته اوسېږي.

د روبين اولاده

١ روبين د يعقوب مشر زوی ؤ، خو هغه د مشر زوی په توګه خپل حق له لاسه ورکړ، ځکه چې هغه د خپل پلار د يوې ښځې يعنې د خپلې ميرې سره ځملاست. د لومړني زېږېدل شوي زوی حق بيا د يوسف زامنو ته ور په برخه شو. روبين په نسب نامې کې د مشر په توګه شامل نه شو. ٢ که څه هم يهودا په خپلو ورونو

کې تر ټولو قوي شو، خو د مشرتوب حق د يوسف ؤ. (۳) د يعقوب مشر زوی روبین څلور زامن درلودل: حنوک، فلو، حزررون او کرمي.

(۴-۶) د يوييل اولاده: شمعيه يې زوی، جوج يې لمسی، او شمعي يې کړوسی ؤ. د هغه نوره اولاده: ميکا، ريبايه، بعل او بيره. بيره د روبين د قبيلې يو مشر ؤ. وروسته د آشور پاچا تغلت فلاسر بيره د اسير په توگه بوت.

(۷) د کورنی په نسب نامې کې د طایفو دا مشران شامل وو: يعييل چې د يوې طایفې مشر ؤ، زکريا (۸) او بالع، چې د عزاز زوی او د شمع لمسی ؤ. شمع د يوييل له طایفې څخه ؤ. دا طایفه په عروعر او په هغې سيمې کې اوسېدله چې نبو او بعل معون ته غزېدلې وه. (۹) د جلعاد په سيمه کې د هغوی پادې زياتې شولې، نو هغوی د ختيځې دښتې پورې هغه ځمکه ونيوله چې د فرات د سيند پورې غزېدلې وه.

(۱۰) د شاوول د پاچاهۍ په دوران کې د روبين قبيلې د هاجريانو په ضد جگړه وکړه. هغوی ته يې ماتې ورکړه او د جلعاد ختيځ ته، هغه سيمه چې د هغوی باندې په کې وې، ونيوله.

د جاد اولاده

①۱ د جاد قبيله د روبين د قبيلې په شمال کې د باشان په سيمه کې اوسېدله. د جاد سيمه په ختيځ کې تر سلخې غزېدلې وه. ①۲ يوپيل مشر ؤ او د خپلې طايفې بنياد اېنبودونکی هم ؤ او شافام دوهمه مشره طايفه وه. يعنای او شافاط په باشان کې د نورو طايفو بنياد اېنبودونکي وو. ①۳ د قبيلې نور غړي له لاندېنيو اوو طايفو څخه وو: ميکاييل، مشلام، شبع، يورای، يعکان، زيع او عيبر.

①۴ دا ټول د ايحاييل اولاده وه چې له پلاره پيل شوې وه: حوري يې پلار، ياروح يې نيکه او جلعاد يې غور نيکه ؤ. نور نیکونه يې دا وو: ميکاييل، يشيشای، يحدو او بوز. ①۵ د عبدپيل زوی او د جوني لمسی اخي د دغو طايفو مشر ؤ. ①۶ هغوی د جلعاد په سيمې، د باشان د سيمې په بنارگوتو او د شارون په ټولو څړځايونو کې اوسېدل. ①۷ دا نسب نامه د يهودا د پاچا يوتام او د اسراييلو د پاچا يروبعام په وخت کې ثبت شوې وه.

د ختيځو قبيلو لېسکري

①۸ د جاد او ختيځې منسي قبيلو څلورڅلوپښت زره اووه سوه او شپېته زېږور جنگيالي درلودل چې د جگړې دپاره ښه روزل

شوي وو چې په سپرونو، تورو، لیندو او غشو سره وځنگیري. (۱۹)

هغوی د هاجریانو، یعنی د یطور، نافیش او د نوداب د قبیلو په ضد جگړه وکړه. (۲۰) هرکله چې دا عسکر د خپلو دښمنانو په ضد جگړې ته تلل، هغوی به خدای ته زاری کولې او باور یې پرې کاوه چې مرسته به ورسره وکړي. ځکه د روبین، جاد او د ختیځې منسي قبیلو هاجریانو او د هغوی ملگرو ته یې ماتې ورکړه. (۲۱) دغو اسرایيلي قبیلو پنځوس زره اوبنان، دوه سوه او پنځوس زره پسونه او دوه زره خره ونيول او سل زره کسان یې اسیران کړل. (۲۲) هغوی خپل ډېر دښمنان ووژل، ځکه چې دا جگړه د خدای جگړه وه. د روبین، جاد او د ختیځې منسي قبیلې تر هغه وخته پورې په هغه سیمه کې اوسېدلې، ترڅو چې آشور ته د اسیرانو په توگه بوتلل شوي.

د ختیځې منسي نیمه قبیله

(۲۳) د ختیځې منسي خلک د باشان په سیمه کې او د هغې شمال خواته تر بعل حرمون، سنیر او د حرمون تر غره مېشت شول او د دوی نفوس ډېر زیات شو. (۲۴) د دوی د طایفو مشران دا وو: عیفر، یشعي، الییل، عزرییل، ارمیا، هودویا او یحدییل. هغوی نامتو مشران او زړور جنگیالي وو.

د روښن، جاد او د ختيځې منسي قبيلو اسارت

٢٥ د روښن، جاد او د ختيځې منسي د قبيلو خلکو د هغه خدای سره بې وفايي وکړه چې د هغوی نیکونو ورته عبادت کاوه. هغوی د هغو قومونو د بتانو عبادت پیل کړ چې خدای د هغوی له وړاندې تگ سره سم د کنعان له خاورې څخه شړلي وو. ٢٦ نو د اسراییلو خدای د آشور پاچا فول (مشهور په تغلت فلاسر) راوپاراوه، چې په روښن، جاد او د ختيځې نیمې منسي قبيلو باندې حمله وکړي. هغوی یې حلح، خابور، هارا او د جوزان سیند ته د اسیرانو په توګه بوتلل. هغوی تر نن ورځې هلته دي.

د مشرانو کاهنانو شجره

١ لاوي درې زامن درلودل: جرشون، قهات او مراري. ٢

قهات څلور زامن درلودل: عمرام، یزهار، حبرون او عزى ییل.

٣ عمرام دوه زامن درلودل چې هارون او موسی وو او یوه لور

مریم درلودله.

هارون څلور زامن درلودل: ناداب، ابیهو، العازار او ایتامار.

٤ د العازار په اولاده کې دا خلک شامل وو: فینحاس یې زوی،

ابيشوع يې لمسی ⑤ او نوره اولاده يې: بقي، عزي، ⑥ زرحيا،
 مرايوت، ⑦ امريا، اخيطوب، ⑧ صادوق، اخيمعص، ⑨ عزريا،
 يوحانان، ⑩ عزريا (هغه كاهن چې د خدای په كور كې يې چې
 سليمان پاچا په اورشليم كې ودان كړی ؤ، خدمت كاوه)، ⑪ امريا،
 اخيطوب، ⑫ صادوق، شلوم، ⑬ حلقيا، عزريا، ⑭ سرايا او
 يهوصاداق. ⑮ يهوصاداق هغه وخت جلاوطنه شو كله چې خبنتن د
 يهودا او اورشليم خلك د نبوكدنصر په لاس اسيران كړل.

د لاوي نوره اولاده

⑯ لكه څنگه چې يادونه وشوه، لاوي درې زامن درلودل چې
 نومونه يې جرشون، قهات او مراري وو. ⑰ د جرشون د زامنو
 نومونه دا وو: لبني او شمعي. ⑱ قهات د عمرام، يزهار، حبرون او د
 عزي ييل پلار ؤ. ⑲ مراري د محلي او د مشوي پلار ؤ.

د لاوي دغه اولاده د خپلو طايفو مشران شول:

⑳-㉑ د جرشون په اولاده كې دا شجره شامله وه چې د هغه له
 زويه شروع كېدله: لبني يې زوی، يحت يې لمسی، زمه يې كړوسی.
 نوره اولاده يې يوآخ، عيدو، زارح او ياتراي وه.

د قهات په اولاده کې دا شجره شامله وه چې د هغه له زويه شروع شوه: عميناداب يې زوی، قورح يې لمسی، اسير يې کړوسی او نوره اولاده يې: القانه، ابياساف، اسير، تحت، اوري بيل، عزيا او شاوول.

د (۲۴-۲۶) القانه دوه زامن درلودل: عماسای او اخيموت. د (۲۷-۲۶) اخيموت په اولاده کې د زامنو دا شجره شامله وه: القانه يې زوی، صوفای يې لمسی، نحت يې کړوسی. نوره اولاده يې الياب، يروحام او القانه وه.

(۲۸) سموييل دوه زامن درلودل: مشر يې يوييل نومېد او کشر يې ابيا و.

(۲۹-۳۰) د مراري په اولاده کې د زامنو دا شجره شامله وه: محلي يې زوی، لښي يې لمسی، شمعيه يې کړوسی. نوره اولاده يې عزه، شمعيه، هجيا او عسايا وه.

د خدای د کور ساز غړوونکي او سندرغاړي

(۳۱) وروسته له دې چې د لوظ صندوق د خښتن کور ته يووړل شو، داود پاچا د لاوي د قبيلې څخه ساز غړوونکي او سندرغاړي

غوره کړل چې د عبادت په ځای کې د موسیقي مسوولیت په غاړه واخلي. (۳۲) مخکې له دې چې سلیمان پاچا د خدای کور په اورشلیم کې ودان کړي، هغوی په دغه دوران کې په سپېڅلې خېمې کې د اصولو سره سم په خپل وار سندرې ویلې. (۳۳) د هغو خلکو د کورنیو شجرې چې دا دنده یې تر سره کوله په لاندې ډول دي:

د قهاتیانو له طایفې څخه: د یوییل زوی هیمان چې د سندرغاړو د لومړنۍ ډلې مشر ؤ. دا د هغه د کورنۍ شجره وه: هیمان چې یوییل یې پلار، سموییل یې نیکه، (۳۴) القانه یې غورنیکه او نور نیکونه یې یروحام، الی ییل، توح، (۳۵) صوف، القانه، محت، عماسای، (۳۶) القانه، یوییل، عزریا، سفنیا، (۳۷) تحت، اسیر، ابیاساف، قورح، (۳۸) یزهار، قهات، لاوي او یعقوب وو.

(۳۹) اساف د سندرغاړو د دوهمې ډلې مشر ؤ. هغه د هیمان خپلوان ؤ او د هغه بني لاس ته به ودرېده. د اساف د کورنۍ شجره چې تر لاوي پورې رسېدله په لاندې ډول ده: اساف چې برکیا یې پلار، شمعیه یې نیکه، (۴۰) میکاییل یې غورنیکه او نور نیکونه یې بعسیا، ملکیا، (۴۱) اتني، زارح، عدايا، (۴۲) ایتان، زمه، شمعی، (۴۳) یحت، جرشون او لاوي وو.

(۴۴) ایتان چې د مراري له طایفې څخه ؤ، د سندرغاړو د درېمې

ډلې مشر ؤ. هغه هم د هيمان خپلوان ؤ او چپ لاس ته به يې ودرېده. د هغه د کورنۍ شجره چې تر لاوي پورې رسېدله په لاندې ډول ده: ايتان چې قيشي يې پلار، عبدي يې نيکه، ملوک يې غور نيکه (۴۵) او نور نيکونه يې حشيبا، امصيا، حلقيا، (۴۶) امصي، باني، سامر، (۴۷) محلي، موشي، مراري او لاوي وو.

(۴۸) پاتې لاويان د نورو دندو دپاره په سپېڅلي څمې کې وټاکل شول.

د هارون اولاده

(۴۹) هارون او د هغه اولاده هغه کسان وو چې د خوشبويۍ نذرانې او هغه قربانۍ يې وړاندې کولې چې د قربانۍ په ځای باندې سوځول کېدلې. هغوی په ډېر سپېڅلي ځای کې د ټول خدمت او د هغو قربانيو مسووليت په غاړه درلود چې خدای ورباندې د اسراييلو گناهونه بخښل. هغوی دا ټول کارونه د خدای د خدمتگار موسی د حکمونو سره سم کول. (۵۰) د هارون د اولادې نومونه دا دي: العازار يې زوی، فينحاس يې لمسی، ابیشوع يې کړوسی او نوره اولاده يې په ترتيب سره: (۵۱) بقي، عزي، زرحيا، (۵۲) مرايوت، امريا، اخيطوب، (۵۳) صادق او اخيمعص ده.

د لاویانو دپاره بنارگوتي

٥٤) د هارون اولاده د قهات د لاویانو له طایفې څخه وه او

لومړنی ډله وه چې د پچې په اچولو سره غوره شوه، ترڅو د اوسېدلو دپاره ورته بنارگوتي ورکړل شي. ٥٥) هغوی ته د یهودا په سیمه کې د حبرون بنار او شاوخوا څړځایونه ورکړل شول. ٥٦) خو د حبرون د شاوخوا پتي او کلي د یفنه زوی کالیب ته ورکړل شول. ٥٧-٥٩) نو د هارون اولادې ته دا لاندې بنارونه او د هغو د شاوخوا

څړځایونه هم ورکړل شول: حبرون، لینه، یتیر، اشتموع، حیلین، دبیر، عاشان او بیت شمس. ٦٠) د بنیامین له قبیلې څخه هغوی ته د جبع، علمت او عناتوت بنارگوتي د هغو له شاوخوا څړځایونو سره ورکړل شول. د هارون اولادې ته دیارلس بنارگوتي ورکړل شول.

٦١) د لوېدیځې منسي په سیمه کې لس بنارگوتي د قهاتیانو پاتې کورنیو ته د پچې په اچولو سره ورکړل شول. ٦٢) د جرشون طایفې ته کورنی په کورنی د یساکار، اشیر او د نفتالي په سیمو کې او په باشان کې د ختیځې منسي په سیمه کې دیارلس بنارگوتي ورکړل شول. ٦٣) هماغه شان، د مراري طایفې ته د روبین، جاد او د زبولون په سیمو کې دولس بنارگوتي د پچې په اچولو سره ورکړل شول. ٦٤) نو په دې ډول، د اسراییلو قوم لاویانو ته د اوسېدلو دپاره

بنارگوتي او د هغو په شاوخوا کې خرځايونه هم ورکړل. (٦٥)
همدارنگه د يهودا، شمعون او د بنيامين بنارگوتي چې پورته يې
يادونه شوې ده، د پچې په اچولو سره ورکړل شول.

(٦٦) د قهات د طايفې ځينې کورنيو ته د افرایم د سيمې څخه
بنارگوتي او د هغو شاوخوا خرځايونه ورکړل شول: (٦٧) شکيم چې
د افرایم په غرنۍ سيمه کې د پناه اخیستلو بنار و، جازر، (٦٨) يقمعام،
بيت حورون، (٦٩) ايالون او جت رمون. (٧٠) د قهات پاتې کورنيو ته د
لوېديځې منسي په سيمه کې د عانير او بلعام بنارگوتي د هغو له
شاوخوا خرځايونو سره ورکړل شول.

(٧١) جرشونيانو ته په لاندې ډول بنارگوتي د هغو د خرځايونو
سره ورکړل شول: د ختيځې منسي په سيمه کې: جولان چې په
باشان کې دی او عشتاروت. (٧٢) د يساکار په سيمه کې: د
جرشونيانو طايفې ته د يساکار له قبيلې څخه څلور بنارگوتي
ورکړل شول چې هغه دا دي: قادش، دابره، (٧٣) راموت او عانيم چې
د هغو شاوخوا خرځايونه هم په کې شامل وو. (٧٤) د اشير په سيمه
کې: جرشونيانو ته د اشير له قبيلې څخه څلور بنارگوتي ورکړل
شول: مشال، عبدون، (٧٥) حقوق او رحوب چې د هغو شاوخوا
خرځايونه هم په کې شامل وو. (٧٦) د نفتالي په سيمه کې: په پای
کې جرشونيانو ته د نفتالي له قبيلې څخه درې بنارگوتي ورکړل

شول چې هغه دا وو: قاش په جليل کې، حمون او قريتايم چې د هغو شاوخوا خرځايونه هم په کې شامل وو.

٧٧ پاتې مراريانو ته په لاندې ډول ښارگوټي د هغو له شاوخوا خرځايونو سره ورکړل شول: د زبولون په سيمه کې: د رمونو او د تابور ښارگوټي. ٧٨ د روبين په سيمه کې، اريحا ته مخامخ د اردن سيند په ختيځ کې: په دښته کې باصر، يهصه، ٧٩ قديموت او ميفاعت. ٨٠ د جاد په سيمه کې: په جلعاد کې راموت او محانيم، ٨١ حشبون او يعزير.

د يساکار اولاده

١ يساکار څلور زامن درلودل: تولاع، فوه، ياشوب او شمرون.

٢ تولاع شپږ زامن درلودل: عزي، رفايا، يري ييل، يحمای، يبسام او سموييل. هغوی د تولاع د طايفې د کورنيو مشران او زړور عسکر وو. د داود پاچا په وخت کې د هغوی د اولادې شمېر ٢٢٦٠٠ تنه وو.

٣ عزي د يزرحيا پلار او د ميکاييل، عوبديا، يوييل او د يشيه نيکه ؤ او دا د کورنيو مشران هم وو. ٤ هغوی دومره ډېرې ښځې

او اولادونه درلودل چې د خپلې اولادې د شمېر سره سم هغوی کولای شول چې ۳۶۰۰۰ کسان د عسکری دپاره تیار کړي.

⑤ د یساکار د قبیلې د ټولو کورنیو په نسب نامې کې ۸۷۰۰۰ تنه جنگیالي ثبت شوي وو.

د بنیامین اولاده

⑥ بنیامین درې زامن درلودل: بالع، باکر او یدیعیل.

⑦ بالع پنځه زامن درلودل: اصبون، عزي، عزي ییل، یریموت او عیري. هغوی ټول قوي عسکر او د خپل پلار په طایفه کې د کورنیو مشران وو. د بالع د طایفې په نسب نامې کې ۲۲۰۳۴ تنه جنگیالي ثبت شوي وو.

⑧ باکر نهه زامن درلودل: زمیره، یوآش، الیعازر، الیوعینای، عمري، یریموت، ایبا، عناتوت او علمت. ⑨ د هغوی په نسب نامه کې د ۲۰۲۰۰ تنو قوي عسکرو او د قبیلو د مشرانو نومونه ثبت شوي وو.

⑩ یدیعیل د بلهان پلار او د یعوش، بنیامین، ایهود، کنعنه، زیتان، ترشیش او د اخیشاخر نیکه ؤ. ⑪ هغوی په خپله طایفه کې

د کورنیو مشران وو او په دې طایفه کې ۱۷۲۰۰ تنه قوی عسکر د جگرې دپاره تیار وو. (۱۲) غیر دوه زامن درلودل چې شفیم او حفیم نومېدل او احیر د حوشیم په نامه یو زوی درلود.

د نفتالي اولاده

(۱۳) بلهه د نفتالي مور وه. نفتالي څلور زامن درلودل: یحصیل، جوني، یصر او شلوم.

د منسي اولاده

(۱۴) منسي دوه زامن درلودل: اسري ییل او ماخیر، چې د هغه سوریایی وینځې زېږولي وو. ماخیر د جلعاد پلار ؤ. (۱۵) ماخیر یوه بنځه حفیم ته او یوه یې هم شفیم ته وکړه. ماخیر یوه خور درلودله چې معکه نومېدله. د ماخیر دوهم زوی صلفخاد ؤ او هغه یوازي لورگاني درلودلې.

(۱۶) د ماخیر بنځې معکې فارش او شارش وزېږول. فارش دوه زامن درلودل: اولام او راقم. (۱۷) اولام د بدان پلار ؤ. دا ټول د جلعاد په اولاده کې شامل وو. جلعاد د ماخیر زوی او د منسي لمسی ؤ.

١٨) د جلعاد خور، همولکه درې زامن درلودل: ايشهود، ايعزر او محله. ١٩) شميداع خلور زامن درلودل: اخيان، شكيم، لقحي او انيعام.

د افرایم اولاده

٢٠) افرایم د شوتالح پلار، د بارد نیکه او د تحت غور نیکه ؤ. د هغه د کورنۍ نوره شجره په لاندې ډول وه: العادا، تحت، ٢١) زاباد، او شوتالح. افرایم دوه نور زامن هم درلودل، ایصر او العاد. خو هغوی په هغه وخت کې ووژل شول کله چې هغوی د جت سیمې له اوسېدونکو څخه د څارویو د غلا کولو هڅه وکړه. ٢٢) افرایم په خپلو زامنو ډېره موده ویر وکړ او د هغه خپلوان به راتلل او هغه ته به یې ډاډگېر نه ورکوله. ٢٣) هغه بیا د خپلې بنځې سره یوځای شو او هغه امیدواره شوه او یو زوی یې وزېږاوه. افرایم په هغه باندې د بریعه نوم کېښود، ځکه چې هغه د مصیبت په وخت کې وزېږېده.

٢٤) شیره د افرایم لور وه. هغې د ښکتنې او پورتنې بیت حورون او د ازین شیره ښارگوټي ودان کړل.

٢٥) افرایم یو بل زوی هم درلود چې رافح نومېده او د هغه د اولادې ترتیب په لاندې ډول ؤ: راشف یې زوی، تالح یې لمسی،

تاحن يې کړوسی و ۲۶ او نوره اولاده يې لعدان، عميهود، الیشمع،
نون او يوشع وو. ۲۷

۲۸ د افرایم اولادې په جنوب کې تر بیت ییل پورې، په ختیځ
کې تر نعران پورې او په لوېدیځ کې تر جازر پورې سیمې او
بنارگوتي ونيول. د هغوی په خاوره کې د دغو بنارگوتو د شاوخوا
کلي او هم شکیم، ایه او د هغو شاوخوا کلي شامل وو.

۲۹ د منسي د قبیلې د سرحد په اوږدو کې بیت شان، تعنک،
مجدو، دور او د هغو د شاوخوا کلي شامل وو.

د یعقوب د زوی یوسف اولاده په دغو بنارگوتو او کلیو کې
اوسېدله.

د اشیر اولاده

۳۰ اشیر خلور زامن درلودل چې یمنه، یشوه، یشوی او بریعه
نومېدل او یوه لور یې درلودله چې سارح نومېدله. ۳۱ بریعه دوه
زامن درلودل: حابر او ملکیل. ملکیل د برزوت پلار و. ۳۲ حابر
درې زامن درلودل چې یفلیط، شومیر او حوتام نومېدل او یوه لور
یې درلودله چې شوعا نومېدله. ۳۳ یفلیط درې زامن درلودل:

فاسک، بمهال او عشوت. ٣٤ شومير څلور زامن درلودل: اخي، رهجه، يحبه او آرام. ٣٥ د يفليط ورور هيلام څلور زامن درلودل: صوفح، يمناع، شالش او عامال. ٣٦ د صوفح زامن دا وو: سوح، حرنفر، شوعال، بيري، يمره، ٣٧ باصر، هود، شما، شلشه، يتران او بيرا. ٣٨ يتر درې زامن درلودل: يفته، فسفا او ارا. ٣٩ علا درې زامن درلودل: آرح، حنييل او رصيا.

٤٠ دا د اشير اولاده وه او هغوی ټول د کورنيو ډېر عزتمن مشران او زړور خلک وو چې د عسکري دپاره تيار وو. د اشير په قبيله کې ټول چې په نسب نامه کې ثبت شوي وو، ٢٦٠٠٠ تنه وو.

د بنيامين نوره اولاده

١ بنيامين پنځه زامن درلودل چې په لاندې ډول سره زېږېدلي وو: بالع، اشبيل، اخرخ، ٢ نوحه او رافا.

٣ د بالع زامن په لاندې ډول دي: ادار، جيرا، ايبهود، ٤ ايشوع، نعمان، اخوخ، ٥ جيرا، شفوفان او حورام.

٦-٧ د ايبود زامن دا وو: نعمان، اخيا او جيرا. هغوی د جبع په ښارگوټي کې د طايفو مشران وو، خو وروسته د مناحت ښارگوټي

ته د اسيرانو په توگه بوتلل شول او دا د جيرا لارښوونه وه. جيرا دوه زامن درلودل چې عزه او اخيخود نومېدل.

۱۱-۸ شحرايم او د هغه ښځې حوشيم دوه زامن درلودل چې اييطوب او الفعل نومېدل. خو شحرايم وروسته خپلو دواړو ښځو يعنې حوشيم او بعرا ته طلاق ورکړ. بيا هغه د موآب هېواد ته کډه وکړه او هلته يې د خوداش سره واده وکړ او هغې اووه زامن وزېږول چې نومونه يې دا وو: يوباب، ظبيا، ميشا، ملكام، يعوز، شكيا او مرمه. هغوی ټول د شحرايم په طايفه کې د کورنيو مشران وو.

۱۲ د الفعل د زامنو نومونه په لاندې ډول دي: عيبر، مشعام او شامد. شامد د اونو او د لود ښارگوټي او د هغو د شاوخوا کلي ودان کړل.

۱۳ بريعه او شمع هم د الفعل زامن وو. هغوی په هغې طايفې کې د کورنيو مشران وو چې د ايالون په ښارگوټي کې اوسېدل او هغوی د جت د ښار اوسېدونکي وشرل. ۱۴-۱۶ د بريعه په اولاده کې اخيو، شاشق، بريموت، زبديا، عراد، عيدر، ميکاييل، يشفه او يوخا شامل وو.

١٨-١٧) د الفعل په اولاده کې زبدیا، مشلام، حزقي، حابر، یشرای، یزلیا او یوباب شامل وو.

٢١-١٩) د شمعي په اولاده کې یاقیم، زکري، زبدي، الیعینای، صلتای، ایلیل، عدايا، برایا او شمريت شامل وو.

٢٥-٢٢) د شاشق په اولاده کې یشفان، عیبر، ایلیل، عبدون، زکري، حانان، حنیا، عیلام، عنتوتیا، یفدیا او فنوعیل شامل وو.

٢٧-٢٦) د یروحام په اولاده کې شمشرای، شحریا، عتلیا، یعرشیا، الیاس او زکري شامل وو.

٢٨) دا ټول چې په نسب نامه کې ثبت شوي وو، په خپله طایفه کې د کورنیو مشران وو او په اورشلیم کې اوسېدل.

٢٩) یعییل د جبعون د بنار بنیاد کېنود او هلته مېشته شو. د هغه بنځه معکه نومېدله (٣٠) او د هغه مشر زوی عبدون نومېده. د هغه نور زامن هم وو چې په لاندې ډول سره زېږېدلي وو: صور، قیس، بعل، ناداب، (٣١) جدور، اخیو، زاگر، (٣٢) او مقلوت چې د شمعه پلار ؤ. هغوی هم له خپلو خپلوانو سره نژدې په اورشلیم کې اوسېدل.

د شاوول پاچا کورنی

٣٣) نير د قيس پلار او د شاوول پاچا نيکه ؤ. شاوول خلور
زامن درلودل: يوناتان، ملکيشوع، ايناداب او اشبعل. ٣٤) يوناتان د
مريب بعل پلار او د ميکا نيکه ؤ.

٣٥) ميکا خلور زامن درلودل: فیتون، ملک، تاريع او آحاز. ٣٦)
آحاز د يهوده پلار او د علمت، عزموت او زيمري نيکه ؤ. زيمري
د موزا پلار ٣٧) د بنعا نيکه او د رافه غور نيکه ؤ. نوره اولاده يې دا
وه: العاسه او آصيل.

٣٨) آصيل شپږ زامن درلودل: عزريقام، بوکرو، اسماعيل، شعريا،
عوبديا او حانان. ٣٩) د آصيل ورور عيشق درې زامن درلودل چې
نومونه يې په ترتيب سره اولام، يعوش او اليفلط وو.

٤٠) د اولام زامن زړور عسکر وو او د ليندې او غشو په ويشتلو
کې تکړه وو. هغوی ډېر زامن او لمسي درلودل چې شمېر يې يوسلو
پنځوسو تنو ته رسېدل.

دا ټول د بنيامين له قبيلې څخه وو.

د بابل د اسارت څخه راستانه شوي خلک

١) د ټولو اسراييليانو نسب نامې د اسراييلو د پاچاهانو د تاريخ

په کتاب کې ثبت شوي وي. د يهودا خلک د خښتن سره د بې وفايي له امله د اسيرانو په توگه بابل ته بوتلل شول. (۲) هغه خلک چې اول راستانه شول او په خپلو ښارگوټو کې يې خپل جايدادونه بېرته لاسته راوړل، کاهنان، لاويان، د خدای د کور خدمتگاران او نور اسراييليان وو. (۳) د يهودا، بنيامين، افرايم او منسي د قبيلو ځيني خلک په اورشليم کې مېشت شول.

(۴-۶) د يهودا له قبيلې څخه شپږ سوه او نوي تنه په اورشليم کې مېشت شول. هغوی ټول د يهودا د درېو زامنو يعنې د فارص، شيله او زارح اولاده وه. د هغوی مشران عوتای، عسایا او يوييل وو. عوتای د عميهود زوی ؤ او شجره يې نیکونو ته په لاندې ډول رسېدله: عمري، امري، باني او فارص. عسایا د يهودا د زوی شيله د اولادې مشر ؤ، يوييل د يهودا د زوی زارح د اولادې مشر ؤ.

(۷-۹) د بنيامين له قبيلې څخه نهه سوه شپږ پنځوس د کورنيو مشران هم په اورشليم کې مېشت شول. د هغوی نومونه په خپلو نسب نامو کې ليکل شوي وو او دا خلک په کې ثبت شوي وو: سلو د مشلام زوی د هودويا لمسی او د هسنواه کړوسی، بينيا د يروحام زوی، ايله د عزي زوی او د مکري لمسی، مشلام د شفطيا زوی، د رعوييل لمسی او د بينيا کړوسی.

په اورشلیم کې مېشت شوي کاهنان

١٢-١٠ دا د هغو کاهنانو د نومونو لست دی چې په اورشلیم کې مېشت شول: يدعيا، يهوياريب، ياکين او عزريا چې د خدای د کور مشر ؤ. د عزريا شجره د پلار نه په لاندې ډول پيل شوه: حلقيا، مشلام، صادق، مرايوت او اخيطوب د يروحام زوی عدايا چې شجره يې په لاندې ډول وه: يروحام، فشور او ملکيا، د عدیيل زوی معسای چې شجره يې په لاندې ډول وه: عدیيل، يحزيره، مشلام، مشلیمیت او یمیر.

١٣ ٧٦٠ ٧٧٠ تنه کاهنان وو، هغوی ٧٧٠ په خپلو طایفو کې د کورنیو مشران هم وو او د خدای په کور کې يې د کار کولو مهارت درلود.

په اورشلیم کې مېشت شوي لاویان

١٤-١٦ دا د هغو لاویانو د نومونو لست دی چې په اورشلیم کې مېشت شول: د مراري له طایفې څخه شمعيه چې شجره يې د پلار نه په لاندې ډول پيل شوه: حشوب، عزريقام او حشيبا؛ بقبقر، حارش او جلال، د ميکا زوی متنيا، چې د هغه شجره د پلار نه په لاندې ډول پيل شوه: ميکا، زکري او اساف، د شمعيه زوی عوبديا

چې شجره يې د پلار نه په لاندې ډول پيل شوه: شمعيه، جلال او
يدوتون، او د آسا زوی او د القانه لمسی برکيا، چې د نطوفي
بنارگوټي ته نژدې په کليو کې اوسېدلی ؤ.

په اورشليم کې د خدای د کور د ساتونکو مېشت کېدل

١٧ شلوم، عقوب، ظلمون، اخيمان او د هغوی خپلوان د خدای د
کور ساتونکي وو. شلوم د هغوی مشر ؤ ١٨ او هغوی ډېره موده
پخوا د خدای د کور ختيځې خواته د پاچا په دروازه کې ساتونکي
وو. مخکې له دې به هغوی د لاويانو د خېمو ساتنه کوله.

١٩ شلوم د قوري زوی، د ابياساف لمسی او د قورح کړوسی ؤ.
د خپلو نیکونو په شان، چې په سپېڅلې خېمې کې يې خدمت کاوه،
هغه هم د قورح په طايفه کې د خپلو خپلوانو سره د خدای د کور
په دروازه کې ساتونکی ؤ. ٢٠ په پخوانيو وختونو کې د العازار زوی
فينحاس د ساتونکو مسوول ؤ او څښتن د هغه سره مل ؤ.

٢١ د مشلميا زوی زکريا هم د سپېڅلې خېمې د دروازې په
خوله کې ساتونکی ؤ. ٢٢ ټول دوه سوه دولس د دروازو ساتونکي
وو، د هغوی ټولو نومونه په خپلو کليو کې د کورنيو په نسب نامو
کې ثبت شوي وو. داود پاچا او سمويل پيغمبر د هغوی نیکونه

ځکه غوره کړي وو چې هغوی اعتباري خلک وو.

۲۳ په دې توګه هغوی او د هغوی اولادې د خدای د کور یعنې د سپېڅلې خېمې د دروازو ساتنه کوله. ۲۴ د خدای د کور د څلورو واړو خواوو دپاره ساتونکي ټاکل شوي وو. ۲۵ د هغوی خپلوان به په خپل وار سره د خپلو کلیو څخه د یوې هفتې دپاره راتلل او له هغوی سره به یې د ساتونکو دنده تر سره کوله. ۲۶ هغوی څلور مشران درلودل چې ټول لایویان وو او هغوی د نورو ساتونکو څارنه کوله. هغوی د خدای په کور کې د کوټو او د خزانو د ساتلو مسوولیت په غاړه درلود. ۲۷ هغوی به په شپه کې د خدای د کور په شاوخوا کې اوسېدل چې ساتنه یې وکړي او دا مسوولیت یې درلود چې هر سهار یې دروازې خلاصې کړي.

د نورو لایویانو دندې

۲۸ ځینو لایویانو د هغو سامانونو مسوولیت په غاړه درلود چې د خدای په کور کې یې د عبادت په وخت کې ورڅخه کار اخیست. هغوی به هر شی د کارولو څخه مخکې او وروسته شمېرل. ۲۹ نورو لایویانو ته د خدای د کور د سامان او د هغه د سپېڅلو لوښو، د ډبرو ښو اوږو، شرابو، د زیتونو د تېلو، د خوشبویۍ او د مسالو د ساتلو دنده ور په غاړه وه. ۳۰ خو د مسالو د ګډولو مسوولیت د

کاهنانو په غاړه وؤ.

٣١ د شلوم مشر زوی متتیا د قورح د لاویانو د طایفې یو غړی وؤ. هغه د هغې ډوډۍ د پخولو مسوولیت په غاړه درلود چې د نذرانو دپاره یې ورڅخه کار اخیست. ٣٢ د قهاتیانو د طایفې ځینو غړو دا دنده درلودله چې د هر سبت په ورځ سپېڅلې ډوډۍ پخه کړي.

٣٣ د لاویانو د کورنیو هغه مشران چې ساز غږوونکي وو، د خدای د کور په کوټو کې اوسېدل. هغوی نور مسوولیتونه نه درلودل، ځکه چې شپه او ورځ یې خپله دنده ترسره کوله.

٣٤ دا پورته ذکر شوي کسان د لاویانو په قبيله کې د کورنیو مشران وو او په هماغه ډول یې نومونه د خپلو کورنیو په نسب نامو کې ثبت شوي وو. هغوی په اورشلیم کې اوسېدل.

د شاوول پاچا نیکونه او اولاده

(لومړی تواریخ ۸: ۲۹-۳۸)

٣٥ یعییل د جبعون د ښار بنیاد کېښود او هلته مېشت شو. د هغه ښځه معکه نومېدله. ٣٦ د هغه مشر زوی عبدون نومېده او د هغه نور زامن هم وو چې په لاندې ډول سره زېږېدلي وو: صور، قیس،

بعل، نير، ناداب، (٣٧) جدور، اخيو، زكريا (٣٨) او مقلوت چې د شمعه پلار ؤ. هغوی هم د خپلو خپلوانو سره نژدې په اورشليم کې اوسېدل.

(٣٩) نير د قيس پلار او د شاوول پاچا نيکه ؤ. شاوول څلور زامن درلودل: يوناتان، ملكيشوع، ايناداب او اشبعل. (٤٠) يوناتان د مريب بعل پلار او د ميكا نيکه ؤ. (٤١) ميكا څلور زامن درلودل: فيتون، ملك، تحريع او آحاز. (٤٢) آحاز د يعره پلار او د علمت، عزموت او د زيمري نيکه ؤ. زيمري د موزا پلار (٤٣) د بنعا نيکه او د رفايا غور نيکه ؤ. نوره اولاده يې دا وه: العاسه او آصيل.

(٤٤) آصيل شپږ زامن درلودل: عزريقام، بوكرو، اسماعيل، شعريا، عوبديا او حانان.

د شاوول پاچا او د هغه د زامنو وژنه

(لومړی سمويل ٣١: ١-١٣)

(١) فلسطينيانو د جلبوع په غره کې د اسراييلو سره جگړه وکړه. په هغه ځای کې ډېر اسراييليان ووژل شول او پاتې يې چې په هغو کې شاوول پاچا او د هغه زامن هم شامل وو، وتنبېدل. (٢) خو فلسطينيانو هغوی ډېر سخت تعقيب کړل او د شاوول درې زامن،

یوناتان، ایناداب او ملکیشوع یې ووژل. ③ په شاوول باندې جگره
 ډېره سخته شوه او کله چې د فلسطینیانو غشي ویشتونکي هغه ته
 ورسېدل، نو هغه یې سخت تپي کړ. ④ شاوول خپل عسکر ته چې
 د هغه وسله یې لېږدوله وویل: «خپله توره راوباسه او ما ووژنه،
 ترڅو دا کافر فلسطینیان مې په عذاب نه کړي.» خو هغه ځوان د
 دې کار څخه ډېر ووپرېد. نو شاوول خپله توره راواخیستله او ځان
 یې ورباندې وغورځاوه. ⑤ کله چې هغه ځوان ولیدل چې شاوول
 مړ شوی دی، نو هغه هم په خپلې تورې باندې ځان وغورځاوه او
 مړ شو. ⑥ نو په دې ډول شاوول او د هغه درې زامن ټول یو ځای
 مړه شول او د هغه شاهي کورنی له منځه لاړه. ⑦ کله چې هغو
 اسراییلیانو چې د یزرعیل په دره کې اوسېدل، دا خبره واورېدله چې
 لښکرې تښتېدلې دي او شاوول او د هغه زامن مړه شوي دي،
 هغوی خپل ښارگوټي پرېښودل او وتښتېدل. نو فلسطینیان راغلل او
 په دغو ښارونو کې ځای په ځای شول.

⑧ له جگرې یوه ورځ وروسته فلسطینیان د مړو د لوټلو دپاره
 ورغلل، نو هغوی د شاوول او د هغه د زامنو مړي وموندل چې د
 جلبوع په غره کې پراته وو. ⑨ دوی د شاوول سر پرې کړ، د هغه
 څخه یې زغرې وویستلې او د فلسطین ټول هېواد ته یې استازي
 ولېږل چې دا زېری د خپلو بتانو او خپلو خلکو په منځ کې خپور

کړي. ۱۰ دوی د شاوول وسلې د خپلو بتانو په عبادت خانه کې کښودلې او د هغه سر یې د خپل بت یعنی د داجون په عبادت خانه کې خورند کړ.

۱۱ کله چې په جلعاد کې د یابیش د بنار ټولو خلکو د هغه څه په اړه چې فلسطینیانو په شاوول باندې کړي وو، واورېدل، ۱۲ تر ټولو زړور سړي لارل، د شاوول او د هغه د زامنو مړي یې راوړل او یابیش ته یې یووړل. هغوی دا مړي هلته د خپری د ونې لاندې بنځ کړل او اووه ورځې یې روژه ونيوله.

۱۳-۱۴ شاوول ځکه مړ شو چې هغه بې وفا ؤ او د څښتن اطاعت به یې نه کاوه. هغه حتی د څښتن په ځای له یوې کوډگرې سره مشوره وکړه. نو ځکه څښتن شاوول وواژه او د هغه پاچاهي یې د یسی زوی داود ته ورکړه.

داود د ټولو اسرائیلو پاچا

(دوهم سمویل ۵: ۱-۳)

۱ وروسته د اسرائیلو ټول خلک په حبرون کې د داود حضور ته راټول شول او هغه ته یې وویل: «مونږ ستاسو خپل هدوکي او وینه یو. ۲ حتی کله چې شاوول زمونږ پاچا ؤ، همدا تاسو وئ

چې په عسکري عملیاتو کې به مو اسراییلو ته لارښوونه کوله او ستاسو څښتن خدای تاسو ته وویل: ته به د یو شپون په توګه زما د قوم لارښوونه کوې او د هغوی ټاکلی مشر به یې.» ^(۳) کله چې د اسراییلو ټول مشران په حبرون کې داود پاچا ته ورغلل، داود د څښتن په مخکې د هغوی سره یو تړون وکړ. بیا هغوی د داود سر په تېلو غوړ کړ او هغه یې د اسراییلو د پاچا په توګه غوره کړ، لکه څنګه چې څښتن د سمویل په وسیله دا وعده کړې وه.

داود او د اورشلیم فتح

(دوهم سمویل ۵: ۶-۱۰)

^(۴) داود پاچا او ټول اسراییلیان لارل او د اورشلیم په ښار باندې یې حمله وکړه. په هغه زمانه کې اورشلیم د ییوس په نوم وپېژندل شو او د دې ځای اصلي اوسېدونکي لا تر هغه وخته پورې هلته اوسېدل. ^(۵) ییوسیانو وویل: «ته به ونه شې کولای چې دلته راننوخې!» خو داود د صهیون د غره کلا ونیوله چې وروسته د داود د ښار په نوم یاد شو. ^(۶) داود خپلو لښکرو ته ویلي وو: «هغه لومړنی عسکر چې یو ییوسی ووژني، زما د لښکرو قوماندان به شي.» نو له دې امله چې د زرویه زوی یوآب لومړی حمله وکړه، هغه قوماندان شو. ^(۷) وروسته داود هماغې کلا ته کډه وکړه، نو

خکه هغه د داود د بنار په نوم یاد شو. ⑧ هغه د بنار شاوخوا سیمه پراخه کړه، په هغه خای کې یې کار پیل کړ چې ځمکه یې د غونډۍ له ختیځې خوا ډکه وه او یوآب پاتې بنار بېرته جوړ کړ. ⑨ داود نور هم قوي شو، ځکه چې مطلق قادر څښتن د هغه سره مل ؤ.

د داود نامتو جنگیالی

(دوهم سمویل ۲۳:۸-۱۷)

⑩ دا د هغو نامتو جنگیالیو نومونه دي چې د اسراییلو د خلکو په مرسته یې د داود پاچاهي قوي او ټینګه کړه، ترڅو د څښتن د وعدې سره سم د هغوی پاچا شي: ⑪ له دغو جنگیالیو څخه لومړنی جنگیالی د حکمون زوی یسوعام ؤ او هغه د «درېو جنگیالیو» مشر ؤ. هغه په خپلې نېزې باندې له درې سوه کسانو سره جګړه وکړه او هغوی ټول یې په یو وخت کې ووژل. ⑫ دوهم یې العازار ؤ چې د دودو زوی ؤ او د اخوخ د طایفې څخه ؤ. ⑬ کله چې فلسطینیان هلته د جګړې دپاره راټول شول، العازار د داود سره په فسدمیم کې ؤ. په یو داسې خای کې چې د اوربشو څخه ډک پتی په کې ؤ، اسرایيلي عسکر له فلسطینیانو څخه وتښتېدل. ⑭ خو العازار او د هغه سر یو د پتی په منځ کې ځانونه ټینګ کړل

او فلسطینیانو ته یې ماتې ورکړه. خښتن هغوی ته یو لوی بریالیتوب ور په برخه کړ.

۱۵ یوه ورځ له هغو دېرشو مشرانو جنگیالیو څخه درې تنه یو گټ ته چې د عدولام سمخې ته نژدې او داود په کې ؤ، راغلل. په هغه وخت کې د فلسطینیانو یوې ډلې د رفايیم په دره کې خپمې درولې وې. ۱۶ داود هغه وخت په خپل خوندي ځای کې ؤ او د فلسطینیانو یوې ډلې بیت لحم نیولی ؤ. ۱۷ داود ارمان وکړ او ویې ویل: «کاشکې څوک د هغې شاه څخه چې د بیت لحم دروازې ته نژدې دی، ماته اوبه راوړي.» ۱۸ نو هغو درېو زړورو سړیو د فلسطینیانو کرښې ماتې کړې، د شاه څخه یې اوبه راوویستلې او داود ته یې راوړې، خو داود هغه ونه خښلې او هغه یې د نذرانې په توگه خښتن ته توی کړې. ۱۹ داود وویل: «خدای دې نه کړي چې زه دا اوبه وڅښم! دا به د هغو سړیو د وینو د څښلو په شان وي چې خپل ژوند یې په خطر کې اچولی ؤ!» نو هغه دا اوبه ونه خښلې. دا د هغو درېو زړورو کسانو کارونه وو.

دېرش جنگیالی

(دوهم سمویل ۲۳: ۱۸ - ۳۹)

۲۰ ابیشای د یوآب ورور د دېرش کسيزې ډلې مشر ؤ. هغه په

خپلې نېزې باندې له درې سوه کسانو سره جگړه وکړه او هغوی یې ووژل. نو په دې توگه هغه هم لکه د هغو درېو جنگیالیو په شان مشهور شو. (۲۱) که څه هم هغه په هغې دېرش کسيزې ډلې کې ډېر زیات مشهور او د هغوی مشر شو، خو د هغو درېو تنو په شان مشهور نه شو.

(۲۲) بنایاه د یهویداع زوی چې د قبصیل څخه ؤ، یو توریالی عسکر ؤ. هغه ډېر د زړورتوب کارونه کړي وو چې په هغو کې د دوو قوي موآبي جنگیالیو وژل شامل وو. یوځل هغه د واورې په ورځ یوې کندی ته وربنکته شو او یو زمری یې وواژه. (۲۳) همدارنگه هغه یو مصری وواژه چې قد یې له دوو مترو لوړ ؤ او یوه نېزه ورسره وه چې د اوبدلو د کارگاه د میلې په شان غټه وه. بنایاه د خپلې امسا سره په هغه باندې حمله وکړه، د هغه مصري د لاس څخه یې نېزه واخیستله او هغه یې ورباندې وواژه. (۲۴) بنایاه داسې د زړورتوب کارونه وکړل چې د درېو جنگیالیو په شان مشهور شو. (۲۵) د هغه عزت د هغې دېرش کسيزې ډلې څخه ډېر زیات شو، خو په درېو جنگیالیو کې نه شمېرل کېده. داود هغه د خپلو ساتونکو مشر وټاکه.

(۲۶) دا نور نامتو جنگیالی دي:

- عساهیل د یوآب ورور
- الحانان د دودو زوی له بیت لحم څخه
- ۲۷ شموت له هرور څخه
- حالز له فلون څخه
- ۲۸ عیرا د عقیش زوی له تقوع څخه
- ابیغزر له عناتوت څخه
- ۲۹ سبکای له حوشا څخه
- عیلای له اخوخ څخه
- ۳۰ مهران له نطوفې څخه
- حلد د بعنه زوی له نطوفې څخه
- ۳۱ اتای د ریبای زوی د بنیامین له جبعې څخه
- بنایاه له فرعاتون څخه
- ۳۲ حورای د جاعش له خوړونو څخه
- ابی بیل له عربات څخه
- ۳۳ عزموت له بحرورم څخه
- الیحا له شعلبون څخه
- ۳۴ هاشم له جزون څخه
- یوناتان د شاجای زوی له حرار څخه
- ۳۵ اخیام د ساکار زوی له حرار څخه
- الیفال د اور زوی

- ٣٦ حافر د مکیرات څخه
- اخیا د فلون څخه
- ٣٧ حصرو د کرمل څخه
- نغرای د ازبای زوی
- ٣٨ یوییل د ناتان ورور
- مبحار د هجری زوی
- ٣٩ صالح له عمون څخه
- نغرای د بیروت څخه چې د زرویه د زوی یعنی د یوآب
وسلې به یې وړلې.
- ٤٠ عیرا او جارب له یتر څخه
- ٤١ اورییا حیثی
- زاباد د احلاى زوی
- ٤٢ عدینا د شیزا زوی چې د روبین په قبیله کې یو مشر ؤ
او د دېرش کسيزو عسکرو ډله هم ورسره وه
- ٤٣ حانان د معکه زوی
- یوشافاط له متنا څخه
- ٤٤ عزیا له عشتاروت څخه
- شاماع او یعییل د حوتام زامن له عروغیر څخه
- ٤٥ یدیعییل او یوخا د شمري زامن له تیص څخه
- ٤٦ الی ییل له محویم څخه

- یریبای او یوشویا د الناعم زامن
- یتمه له موآب څخه
- ٤٧) الی ییل، عوبید او یعیسی ییل له مسوباه څخه.

د بنیامین له قبیلې څخه د داود جنگیالی

١) یو څه موده مخکې داود تللی ؤ چې د صقلغ په بنارگوتی کې واوسېږي او د شاوول پاچا څخه پټ شي. کله چې داود هلته ؤ، ډېرو زړورو جنگیالیو د هغه سره لاس یو کړ چې په جگره کې ورسره مرسته وکړي. ٢) دغه جنگیالی د شاوول پاچا له خپلوانو او د بنیامین د قبیلې څخه وو. هغوی د لیندې او د غشو په ویشتلو کې تکره وو، هغوی په خپل بني او چپ لاس دواړو باندې غشي ویشتلې شول او هم یې په مچنو غزه کې تیرې ویشتلې شوې. ٣-٧) د هغوی مشران په لاندې ډول وو: اخیعزر د شماعه زوی چې له جبعې څخه ؤ، د ټولو مشر ؤ، د هغه ورور یوآش په رتبه کې د هغه پسې دوهم سړی ؤ. دا د هغوی عسکر وو:

- د عزموت زامن، یزي ییل او فالط
- براهه او ییهو، له عناتوت څخه
- یشمعیایا چې له جبعون څخه ؤ، د هغو «دېرشو جنگیالیو» یو مشر ؤ او په خپله هم نامتو جنگیالی ؤ

- ارميا، يحزييل، يوحانان او يوزاباد له جدیره څخه
- العوزای، یریموت، بعلیا، شمريا او شفتيا له حروف څخه
- د قورح له طایفې څخه القانه، یشیه، عزرییل، یوعزر او یشوبعام
- د جدور څخه د یروحام زامن یوعیله او زبدیا.

د جاد د قبیلې څخه د داود جنگیالی

⑧ ځینې کسان د جاد له قبیلې څخه چې په جگره کې تجربه لرونکي او زړور خلک وو، د دښتې په خوندي ځای کې چې داود په کې ؤ، هغه ته ورواوبنتل. دوی ټولو د سپرونو او نېزو په کارولو کې مهارت درلود. هغوی د زمريو په شان هیبتناک او د غرنیو هوسیو په شان تېز او چالاک وو. ⑨-۱۳ د هغوی څخه د یوولسو تنو رتبې او مقامونه په ترتیب سره په لاندې ډول وو: ایصر یې مشر، بیا عوبدیا، الیاب، مشمنه، ارمیا، عتای، الی ییل، یوحانان، الزاباد، ارمیا او مکبنای. ⑭ نوموړي کسان د لښکرو قوماندانان وو. د ټیټې رتبې خاوندان یې د سلو کسانو او لوړ رتبه یې د زرو کسانو قوماندانان وو. ⑮ د کال په لومړنۍ میاشت کې یعنې په هغه وخت کې چې د اردن د سیند اوبه د سیند له غاړو وواوبنتلې، هغوی د سیند نه تېر شول او په هغو خلکو پسې شول او خواړه واره یې کړل چې د

سیند د دواړو غاړو په درو کې اوسېدل.

د یهودا جنگیالی او د بنیامین نور جنگیالی

①۶ یوئل د بنیامین او یهودا د قبیلو څخه یوه ډله سړي هغه خوندي ځای ته لاړل چې داود په کې اوسېده. ①۷ داود د هغوی سره دباندي لیدنه او کتنه وکړه او ورته ویې ویل: «که چېرې تاسو د ملګرو په توګه راغلي یی چې زما په طرفدارۍ جګړه وکړی، بیا پاتې شی او زموږ سره لاس یو کړی. خو که چېرې تاسو دا هڅه وکړی چې ما خپلو دښمنانو ته تسلیم کړی، هغه خدای چې زموږ نیکونو یې عبادت کاوه، تاسو ته به سزا درکړي، ځکه چې ما کوم ظلم او تېری نه دی کړی.» ①۸ بیا په عماسای باندي د خدای روح نازل شو، (هغه څوک چې وروسته د دېرشو جنگیالیو مشر شو) او ویې ویل:

د یسی زویه داوده، موږه ستا یو!

بریالی دې اوسې ته

او هغه څوک دې بریالی وي

چې کوي تا سره مرسته!

خُکه چې خدای دی مرستندوی ستا

وروسته داود هغوی ته هرکلی ووايه او د خپلو هغو عسکرو مسوولان يې وټاکل چې په دښمنانو باندې يې يرغل کاوه.

هغه جنگيالي چې د منسي خخه وو

١٩ هغه وخت چې داود د فلسطينيانو سره د شاوول په ضد جگړې ته لاړ، يو شمېر د منسي خلک د داود په خوا شول. خو کله چې د فلسطينيانو پاچاهان په دې پوه شول چې کېدای شي داود د هغوی سره خیانت وکړي او د پخوا په شان به د شاوول سره لاس يو کړي، هغوی داود بېرته د صقلغ ښارگوټي ته ولېږه. ٢٠ دا د منسي هغه عسکر وو چې په هغه وخت کې يې د داود سره لاس يو کړ: عدناح، يوزاباد، يديعيل، ميکاييل، يوزاباد، اليهو او صلتای. هغوی ټول په منسي کې د زر کسيزو فرقو قوماندانان وو. ٢١ هغوی د داود سره مرسته کوله چې د يرغلگرو ډلو سره وجنگيږي، خُکه چې هغوی ټول زړور جنگيالي وو. وروسته هغوی د اسراييلو په لښکرو کې قوماندانان شول. ٢٢ ورځ په ورځ به نوي کسان راتلل او د داود سره به يې لاس يو کاوه، نو زر هغه د يو لوی او قوي لښکر خاوند شو، چې دا د خدای لښکر ؤ.

په حبرون کې د داود لښکري

٢٣) کله چې داود په حبرون کې ؤ، ډېرو په وسلو سمبال شويو کسانو د هغه له لښکرو سره لاسونه يو کرل، ترڅو هغه د شاوول په ځای پاچا کړي، لکه څنگه چې خښتن وعده کړې وه. د هغوی شمېر په لاندې ډول ؤ: ٢٤) د يهودا د قبيلې څخه: ٦٨٠٠ تنه بڼه سمبال شوي کسان چې سپرونه او نېزې ورسره وې. ٢٥) د شمعون د قبيلې څخه: ٧١٠٠ تنه زړور جنگيالي. ٢٦) د لاوي د قبيلې څخه: ٤٦٠٠ تنه. ٢٧) يهوياذاع د هارون د کورنۍ مشر د ٣٧٠٠ تنو سره. ٢٨) صادق، يو زړور ځوان او د هغه د پلار د کورنۍ افسران: ٢٢ تنه. ٢٩) د بنيامين د قبيلې څخه (د شاوول خپله قبيله): ٣٠٠٠ تنه، د دغو څخه اکثره تر هغه وخته پورې د شاوول سره وفادار پاتې شوي وو. ٣٠) د افرايم د قبيلې څخه: ٢٠٨٠٠ تنه زړور جنگيالي چې په خپلو طايفو کې نوميالي وو. ٣١) د لوډيځې منسي د قبيلې څخه: ١٨٠٠٠ تنه د دې دپاره غوره شوي وو چې لاړ شي او داود پاچا کړي. ٣٢) د يساکار د قبيلې څخه: ٢٠٠ مشران د خپلو وطندارانو سره يو ځای چې د هغوی د امر لاندې وو. دا مشران پوهېدل چې اسراييل څه وکړي او په کوم وخت کې يې وکړي، ٣٣) د زبولون د قبيلې څخه: ٥٠٠٠٠ تنه وفادار او د اعتبار وړ کسان چې د جگړې دپاره تيار وو او د هر ډول وسلې په کارولو پوهېدل.

٣٤) د نفتالي د قبيلې څخه: ١٠٠٠ تنه قوماندانان د ٣٧٠٠٠ کسانو

سره يوځای چې سپرونه او نېزې ورسره وې. ٣٥) د دان د قبيلې څخه: ٢٨٦٠٠ تنه چې د جگړې دپاره تيار وو. ٣٦) د اشير د قبيلې څخه: ٤٠٠٠٠ تنه تجربه لرونکي عسکر چې د جگړې دپاره تيار وو. ٣٧) د روبين، جاد او د ختيځې منسي د قبيلو څخه (هغه قبيلې چې د اردن د سيند په ختيځ کې وې): ١٢٠٠٠٠ تنه، چې په هر ډول وسلو سمبال شوي وو.

٣٨) دا ټول عسکر چې د جگړې دپاره تيار وو، حبرون ته لاړل. هغوی ټينگه اراده درلودله چې داود په ټولو اسراييلو باندې پاچا کړي. نو پاتې اسراييليان په دې خبره باندې راضي او خوښ وو. ٣٩) هغو عسکرو هلته د داود سره درې ورځې تېرې کړې او په هغو خوړو او د څښاک په شيانو يې چې خپلو خپلوانو ورته تيار کړي وو، ميلې کولې. ٤٠) د يساکار، زبولون او د نفتالي د شمالي قبيلو پورې د لېرې لېرې ځايونو څخه خلک راتلل او خره، اوبنان، قچرې او غويان يې چې اوږه، د انځرو او د مميزو کلچې، د انگورو شراب او د زيتونو تېل ورباندې بار وو، راوستل. هغوی يادې او رمې هم راوستلې چې حلال يې کړي او ويې خوري. دا ټول د هغو خوشحاليو څرگندونه وه چې په ټول هېواد کې احساسېدله.

داود د لوظ صندوق اورشليم ته وړي

(دوهم سمويل ۶: ۱-۱۱)

① داود د خپلو لښکرو د قوماندانانو سره مشوره وکړه يعنې د هغو سره چې د زر کسيزو فرقو او د سل کسيزو ټوليو قوماندانان وو. ② داود د اسراييلو قوم ته وويل: «که ستاسو مشوره او زمونږ د خښتن خدای رضا وي، نو اجازه راکړئ چې ټولو اسراييليانو ته پيغام ولېږم او د خپلو ټولو هېوادوالو د کاهنانو او لاويانو په شمول چې په بنارگوټو او د هغوی په خرځايونو کې دي، بلنه ورکړم چې راشي او دلته زمونږ سره يوځای شي. ③ بيا به لاړ شو او د خدای د لوظ صندوق به راوړو، ځکه چې د شاوول د پاچاهۍ په وخت کې ورته پاملرنه نه وه شوې.» ④ ټولو خلکو دا خبره ومنله چې دا سم وړاندیز دی او پرېکړه يې وکړه چې همداسې وکړي.

⑤ نو داود د ټول هېواد څخه د اسراييلو قوم راټول کړ، يعنې د مصر د پولې څخه نيولې چې په جنوب کې ده د حمات د غاښي پورې چې په شمال کې دی، د دې دپاره چې د خدای د لوظ صندوق د قریت يعاريم څخه اورشليم ته راوړي. ⑥ داود او ټول اسراييليان د بعله بنار يعنې قریت يعاريم ته لاړل چې د يهودا په سيمه کې دی، د دې دپاره چې د خدای د لوظ صندوق چې د

څښتن نوم ورباندې دی، راوړي - هغه څښتن چې تخت يې د اسماني مخلوقاتو د مجسمو د پاسه دی. (۷) هغوی د ايناداب د کور څخه د لوظ صندوق راوويست او په يوې نوې گاډۍ باندې يې کېښود. عزه او اخيو د گاډۍ د لارښوونې دپاره د هغې سره تلل (۸) او داود او ټولو خلکو په خپل ټول توان سره خدای ته د درناوي په خاطر نڅاگانې کولې. هغوی سندرې ويلې او د موسيقۍ دغه الې يې غږولې: ربابونه، چنگونه، چمبې، شرنگېدونکې زنگ او سرنې.

(۹) څنگه چې دوی د کيدون درمند ځای ته ورسېدل، غويان وښويېدل او عزه خپل لاس وراوړد کړ او د لوظ صندوق يې ونيوه. (۱۰) څښتن په عزه باندې ډېر په قهر شو او هغه يې وواژه، ځکه چې د لوظ صندوق يې لمس کړ. هغه هلته د خدای په حضور کې مړ شو. (۱۱) نو داود په قهر شو، ځکه چې څښتن په قهر سره عزه ته سزا ورکړه او تر نن ورځې پورې هغه ځای د فارز عزه په نوم يادېږي. (۱۲) په هغه ورځ داود د څښتن څخه ډېر ووپرېده او ويې ويل: «اوس به څنگه وکولای شم چې د خدای د لوظ صندوق د ځان سره يو شم؟» (۱۳) نو هغه صندوق د ځان سره د داود ښار ته يو نه وړ. د هغې په ځای يې هغه د عوبيد اوم جتي کور ته يووړ.

(۱۴) د خدای د لوظ صندوق درې مياشتې هلته پاتې شو او څښتن د عوبيد اوم کورنی او هر هغه شي ته چې يې درلود، برکت

ورکړ.

په اورشلیم کې د داود مانی او کورنی

(دوهم سمویل ۵: ۱۱-۱۶)

① نو بیا د صور پاچا حیرام، داود ته خپل استازي وروولېږل، د هغوی سره ګلکاران او نجاران هم وو. هغوی د سبر د ونو لرګي راوړل، ترڅو داود ته مانی جوړه کړي. ② نو داود پوه شو چې څښتن د هغه پاچاهي په اسراییلو باندې ټینګه کړې ده او د هغه پاچاهي د خپل قوم یعنی د اسراییلو په خاطر نېکمرغه کيږي.

③ وروسته له دې چې داود اورشلیم ته کډه وکړه، هغه د نورو ښځو سره ودونه وکړل او نور زامن او لورګانې یې وزېږېدلې. ④ دا د داود اولادونه دي چې په اورشلیم کې زېږېدلي دي: شموع، شوباب، ناتان، سلیمان، ⑤ ایبحار، الیشوع، الیفالط، ⑥ نوجه، نفج، یافیع، ⑦ الیشمع، بعلیاداع او الیفلط.

داود او د فلسطینیانو ماتې

(دوهم سمویل ۵: ۱۷-۲۵)

⑧ کله چې فلسطینیانو واورېدل چې داود د اسراییلو په ټول

هېواد باندې د پاچا په توگه ټاکل شوی دی، هغوی د پوره قوت سره ووتل چې داود ونیسي. خو داود د هغوی د پلان څخه خبر شو او لاړ چې په جگړه کې ورسره مقابله وکړي. ^۹ نو فلسطینیان راغلل او د رفاييم په دره یې حمله وکړه. ^{۱۰} داود د خدای نه پوښتنه وکړه: «ایا په فلسطینیانو باندې حمله وکړم؟ ایا ماته به بری راکړي؟» څښتن ځواب ورکړ: «هو، ورباندې حمله وکړه! زه به تاته بری درکړم!» ^{۱۱} نو داود بعل فراسيم ته لاړ او هلته یې فلسطینیانو ته ماته ورکړه. هغه وویل: «خدای زما په لاسونو د دښمنانو کړښې ماتې کړې.» نو هغه ځای د بعل فراسيم په نوم یاد شو. ^{۱۲} کله چې فلسطینیان وتښتېدل، بیا داود خپلو لښکرو ته امر ورکړ: «هغه بتان چې د فلسطینیانو څخه پاتې شوي دي، وسوځوی.»

^{۱۳} څه موده وروسته فلسطینیان بېرته درې ته راستانه شول او بیا یې حمله پیل کړه. ^{۱۴} داود یوځل بیا د خدای سره مشوره وکړه، خدای ځواب ورکړ: «د دې ځای نه حمله مه کوه، بلکې د شاله خوا ورباندې راتاو شه او د بلسام ونو ته مخامخ په هغوی باندې حمله وکړه. ^{۱۵} کله چې دې د بلسام د ونو په سر کې د قدمونو اواز واورېده، نو بیا په بیره حمله وکړه، ځکه چې دا به دا معنی ولري چې زه ستا په مخکې روان یم چې د فلسطینیانو لښکرو ته ماتې ورکړم.» ^{۱۶} نو څنگه چې خدای داود ته حکم کړی ؤ، هماغسې

یې وکړل او فلسطینیان یې د جبعون نه تر جازر پورې په ټوله لاره کې تعقیب کړل او ویې وژل.

①۷ نو داود په ټولو هېوادونو کې مشهور شو او خښتن د دې سبب شو چې ټول قومونه د هغه څخه ووېرېږي.

اورشليم ته د لوظ د صندوق د راوړلو تیاری

① داود د خپل ځان دپاره د داود په ښار کې کورونه ودان کړل. هغه د خدای د لوظ د صندوق دپاره هم یو ځای تیار کړ او یوه خښته یې د هغه دپاره ودروله. ② هغه وویل: «یوازې لاویان به دا اجازه ولري چې د لوظ صندوق یوسي، ځکه چې خښتن هغوی غوره کړي دي چې دا کار وکړي او تل د خښتن خدمت وکړي.»

③ بیا داود د اسراییلو ټول قوم اورشليم ته راوغوښت د دې دپاره چې د لوظ صندوق هغه ځای ته راوړي چې د هغه دپاره یې تیار کړی ؤ. ④ هغه د هارون اولاده او لاویان هم یو ځای راټول کړل. دا هغه لاویان وو چې د داود حضور ته راغلل: ⑤ اوري بیل چې د قهات د طایفې مشر ؤ او د هغه یوسلو شل تنه خپلوان، ⑥ عسایا چې د مراري د طایفې مشر ؤ او د هغه دوه سوه او شل تنه خپلوان، ⑦ یوییل چې د جرشون د طایفې مشر ؤ او د هغه یو سل او دېرش تنه خپلوان، ⑧ شمعیه چې د ایصافان د طایفې مشر ؤ او د هغه

دوه سوه تنه خپلوان، ⑨ ايلي بيل چې د حبرون د طايفې مشر ؤ او د هغه اتيا تنه خپلوان، ⑩ او عميناداب چې د عزيزيل د طايفې مشر ؤ او د هغه يو سل او دولس تنه خپلوان. ⑪ بيا داود صادق او ابياتار كاهنان او شپږ لويان يعنې اوري بيل، عسايا، يوييل، شمعيه، ايلليل او عميناداب راوغوښتل. ⑫ هغه دغو لويانو ته وويل: «تاسو د لويي د طايفو مشران يئ. تاسو او ستاسو ملگري خپل ځانونه پاك كړئ، ترڅو وكولاى شئ چې د اسراييلو د څښتن خدای د لوظ صندوق هغه ځاى ته راوړئ چې ما د هغه دپاره تيار كړى دى. ⑬ دا چې د لومړي ځل دپاره تاسو هلته نه وئ چې هغه يوسئ، زمونږ څښتن خدای مونږ ته سزا د دې دپاره راکړه چې مونږ په مناسب ډول د هغه عبادت ونه كړ.» ⑭ بيا كاهنانو او لويانو خپل ځانونه پاك كړل. هغوى تيار شول چې د اسراييلو د څښتن خدای د لوظ صندوق يوسي. ⑮ لويانو دا صندوق د ستنو په وسيله په خپلو اوږو باندې يووړ لكه څنگه چې څښتن د موسى په وسيله حكم كړى ؤ.

⑯ همدارنگه داود د لويانو مشرانو ته وويل: «د خپلو خپلوانو څخه ځينې كسان وټاكئ چې د خوشحالى سندرې ووايي او چنگونه، ربابونه او شرنكېدونكى زنگ وغږوي.» ⑰-⑲ هغه سړي چې د برنجي شرنكېدونكو زنگونو د غږولو دپاره غوره شول دا وو:

د یو بیل زوی هیمان، د هغه خپلوان اساف چې د برکیا زوی ؤ او د قوشیا زوی ایتان چې د مراري د طایفې څخه ؤ. د هغوی سره د مرستې په خاطر یې دغه لاویان غوره کړل چې د نري اواز چنگونه یې غږول: زکریا، یعزیل، شمیراموت، یحیی، عونی، الیاب، معسیا او بنایاه. نورو چې د دروند اواز ربابونه یې غږول دا وو: متتیا، الیفلیا، مقنیا، عزریا او دوه د عبادتخای ساتونکي یعنې عوبیدادوم او یعیل. ^(۲۲) کنیا د لاوي ساز غږوونکو مسوول وټاکل شو، ځکه چې هغه په خپله یو تکړه ساز غږوونکی ؤ. ^(۲۳-۲۴) بیا د لوظ د صندوق د ساتلو دپاره څلور لاویان وټاکل شول. هغه لاویان دا وو: برکیا، القانه، عوبیدادوم او یحیا.

په پای کې د دې دپاره کاهنان غوره شول چې د لوظ د صندوق مخې ته سرنې وغږوي. هغه کاهنان دا وو: شبنیا، یوشافاط، نتیبیل، عماسای، زکریا، بنایاه او الیعازر.

اورشليم ته د لوظ د صندوق راوړل

(دوهم سمویل ۶: ۱۲-۲۲)

^(۲۵) نو داود، د اسراییلو مشران او د لښکرو قوماندانان لاپرل چې د څښتن د لوظ صندوق د عوبیدادوم له کوره د جشن په نیولو سره راوړي. ^(۲۶) له دې امله چې څښتن د لوظ د صندوق په وړلو کې د

لاويانو سره مرسته وکړه، نو هغوی اووه غويان او اووه پسونه قرباني کړل. (۲۷) داود او هغو لاويانو چې صندوق يې لېږداوه، کننيا د موسيقي مسوول او ټولو سندرغاړو د بڼه کتان چپني اغوستي وې او داود هم د کتان پېشبند اغوستی و. (۲۸) نو ټولو اسراييليانو د خوشحالي په چيغو او د سرنیو، شرنگېدونکو زنگونو، چنگونو او د ربابونو په غږولو سره د خښتن د لوظ صندوق اورشليم ته راوړ.

(۲۹) کله چې صندوق د داود بڼار ته راوړل شو، د شاوول لور ميکال د کرکي څخه وکتل او ويې ليدل چې داود پاچا د خوشحالي څخه ټوپونه وهي او نڅا کوي، نو هغه يې په خپل زړه کې سپک وگاڼه.

په خپمه کې د لوظ د صندوق ايښودل

(۱) هغوی د خدای د لوظ صندوق په هغې خپمې کې کېښود چې داود د هغه دپاره ودرولې وه، بيا يې سوځېدونکې نذرانې او د سلامتې نذرانې خدای ته وړاندې کړې. (۲) کله چې داود د نذرانو د وړاندې کولو څخه وزگار شو، هغه د خلکو دپاره د خښتن په نوم برکت وغوښت. (۳) هغه د اسراييلو ټولو خلکو، هم سړيو او هم بڼځو، هر يو ته يوه ډوډۍ، يوه ټوټه غوښه او د ممیزو يوه کلچه ووېشله.

④ داود حینې لایان د دې دپاره وټاکل چې د لوظ صندوق په مخکې خدمت وکړي. هغوی به د اسرایلو خښتن خدای یاداوه، د هغه شکر به یې ادا کاوه او ستاینه به یې کوله. ⑤ اساف د هغوی مشر ؤ او زکریا د هغه مرستیال ؤ. یعییل، شمیراموت، یحییل، متتیا، الیاب، بنایاه، عوبیدادوم او یو بل سړی چې یعییل نومېده د دې دپاره ټاکل شوي وو چې چنگونه او ربابونه وغږوي. اساف په خپله شرنګېدونکی زنگ غږاوه ⑥ او دوو کاهنانو یعنی بنایاه او یحزییل به په دوامداره توګه د لوظ د صندوق په مخکې سړني غږول.

⑦ داود په هغه ورځ د لومړي ځل دپاره اساف او د هغه ورونو ته دنده ورکړه چې د خښتن په حضور کې د هغه د ستاینې دا سندره ووايي:

د داود د ستاینې سندره

⑧ کوی شکر د خښتن

او کړی دعا د هغه په نوم

ووايي دا نورو قومونو ته

خه چې کړي دي هغه

⑨ ووايئ حمد هغه ته

هغه ته ووايئ د ثنا او صفت سندره

هغه چې کړي عجيبه کارونه

کړئ يې بيان خلکو ته

⑩ په پاک نوم د هغه وکړئ افتخار

وي دې خوشحاله څوک چې کاندې

عبادت د هغه

⑪ د څښتن څخه کومک وغواړئ

تل يې وکړئ عبادت

⑫-۱۳ ای د يعقوب يعنې د خدای د خدمتگار اولادې

ای د يعقوب اولادې تاسو کړئ غوره څښتن

کړئ تاسې يادې معجزې لويې چې کړي هغه

هم کړئ رايا د قضاوتونه چې هغه کړي وو

١٤ دى خښتن زموږه خداى

راولي چې عدالت د ځمکې سر باندې هرځاى

١٥ تاسې هېڅکله هېر نه کړئ د خداى لوظ

نه کړئ وعده د هغه هېره تر زرو نسلونو پورې

١٦ هغه لوظ چې وکړ ابراهيم سره

هغه قسم چې وکړ د اسحاق سره

١٧ هغه يې ورکړ لوی يعقوب ته د يو حکم په شان

او اسراييلو ته د ابدې لوظ په توگه

١٨ هغه وويل: تاسو ته در به کرم وطن د کنعان

وي به هغه د ستاسو خپل ملکيت

١٩ کله چې شمېر د خداى د خلکو کم و

وو پردي د کنعان خاوره کې دوی

②۰ دوی سرگردانه گرځېدل به

د یو وطن نه بل وطن ته

تلل یوې او بلې پاچاهۍ ته هغوی

②۱ خو خدای پرېښودل هېڅوک

چې په دوی ظلم وکړي

د دوی دپاره یې شاهان ورتل

②۲ ویې وویل هغوی ته:

زما غوره شویو بنده گانو ته به لاس نه وروړئ

ضرر به نه رسوئ زما پیغمبرانو ته

②۳ ای ټولې نړۍ، سندرې ووايئ

څښتن ته تاسې

اعلان کړی هره ورځ دا زېری

چې نجات یې دی راکړی مونږ ته

کړی قومونو ته اعلان د هغه جلال ۲۴

ټولو خلکو ته اعلان کړی

د هغه ډېر عجیبه کارونه

ځکه چې لوی دی خښتن ۲۵

او ډېر لایق دی د ثنا او صفت

ټولو خدایانو نه دې زیاته وېره وشي له ده

نورو قومونو ټول خدایان دي بې گټې بتان ۲۶

خو خښتن دي پیدا کړي اسمانونه

دی راجا پېره له هغه نه جلال او لویي ۲۷

د اوسېدلو ځای یې ډک دی له خوښۍ او قوت

۲۸) وکړئ ستاینه د څښتن په ځمکه ټولو خلکو

هم ستاینه وکړئ د هغه د جلال او قدرت

۲۹) وکړئ ستاینه د څښتن د جلالی نامه

راشئ حضور ته د هغه او نذرانه راوړئ

کړئ څښتن ته عبادت په سپېڅلې توګه

۳۰) ای ټولې ځمکې ولر زېږه د هغه په مخکې

نړۍ یې ټینګه درولې چې خوځېږي نه

۳۱) پرېږده خوشحاله اسمانونه شي

او ځمکه وکړي خوښي

او هم قومونه کړئ خبر چې څښتن پاچا دی

۳۲) شي په غږمبار دې بحیره د خپلو ټولو

مخلوقاتو سره

شي دې خوشحاله پټي هم ټولو فصلونو سره

٣٣ د خوښۍ چيغې به بيا ووهي ځنگل کې ونې

کله چې راشي د ځمکې قضاوت ته څښتن

٣٤ د څښتن شکر کوي، ځکه چې نېک دی هغه

ده ابدې د هغه مينه

٣٥ هغه ته ووايي: وژغوره مونږ ای خدایه

زمونږ ژغورونکيه خدایه

مونږ يو ځای سره راټول کړه

ومو ژغوره له قومونو

ترڅو ادا کړو مونږه شکر د ستا

ستا د سپېڅلي نوم ثنا مو وياړ شي

٣٦ ثنا او صفت دې وي د اسرايلو څښتن خدای ته

وکړی ثنا او صفت یې د ازل نه تر ابدې پورې

بیا ټولو خلکو وویل: «آمین» او د څښتن ثنا او صفت یې وکړ.

په اورشلیم او په جبعون کې عبادت

داود اساف او د هغه د طایفې لاویان د دې دپاره غوره کړل چې په هغه ځای کې د ورځني عبادت مسوولان شي چېرته چې د لوظ صندوق ساتل کېده. (۳۸) عوبیدادوم او د هغه اته شپېته خپلوان د هغوی مرستیالان وو او حوسه او د یدوتون زوی عوبیدادوم ساتونکي وو. (۳۹) داود صادق کاهن او د هغه خپلوان چې کاهنان وو، هم غوره کړل چې د جبعون د عبادت په ځای کې د څښتن په سپېڅلي خېمه کې خدمت وکړي. (۴۰) هغوی به هر سهار او ماښام د قربانۍ په ځای باندې سوځېدونکې نذرانې وړاندې کولې. دا د هغه شریعت سره سم ؤ چې څښتن اسراییلیانو ته ورکړی ؤ. (۴۱) هیمان او یدوتون د هغوی مرستیالان وو او همدارنگه هغه نور سړي چې په ځانگړې توگه د دې دپاره غوره شوي وو چې د څښتن د تلیاتې مینې دپاره د هغه شکر وکړي. (۴۲) هیمان او یدوتون د دې کار مسوولیت هم په غاړه درلود چې سرنې، شرنگېدونکې زنگ او نورې د موسیقۍ الې د سندرو د ویلو په وخت کې وغږوي. هغه لاویان چې د یدوتون زامن وو، د دروازي د ساتلو مسوولان وو.

٤٣ د مراسمو نه وروسته هر یو خپل کور ته لاړ او داود هم د دې دپاره کور ته راستون شو چې د خپلې کورنۍ دپاره برکت وغواړي.

له داود سره د څښتن وعده

(دوهم سمویل ٧: ١-١٧)

١ وروسته له دې چې داود خپلې مایې ته کډه وکړه، هغه ناتان نبی ته وویل: «گوره، زه دلته په دې مایې کې اوسېرم چې د سبر د ونې د لرگیو څخه جوړه شوې ده، خو د څښتن د لوظ صندوق په خپمه کې ایښودل شوی دی.» ٢ ناتان ځواب ورکړ: «هرڅه چې ستا په زړه کې دي هغه وکړه، ځکه چې خدای ستا سره مل دی.»

٣ خو په هماغه شپه څښتن ناتان ته وویل: ٤ «لاړ شه او زما خدمتگار داود ته ووايه چې څښتن داسې وايي: ته هغه څوک نه یې چې زما د اوسېدلو دپاره کور جوړ کړې. ٥ له هغه وخته چې ما د اسراییلو قوم د مصر څخه راخلاص کړ، تر نن ورځې پورې زه په کور کې نه يم اوسېدلی. هر چیرته چې زه د هغوی سره تللم، خپمه به زما کور و. ٦ ما د قوم مشران غوره کړل او ورته مې وویل چې د شپو په شان زما د قوم اسراییلو لارښوونه وکړي. خو ایا کله مې د هغوی څخه چاته په ټول سفر کې ویلي دي چې د سبر د ونې د

لرگيو څخه دې ولې زما دپاره کور نه دی جوړ کړی؟ (۷) نو په دې خاطر زما خدمتگار داود ته ووايه چې مطلق قادر څښتن درته داسې وايي: ما ته د پسونو د ساتلو د څرخای څخه راواخيستلې او د خپل قوم اسراييلو مشر مې وټاکلې. (۸) هر چپرې چې ته تللې، زه به درسره وم. څنگه به چې ته پرمخ تللې، ما به ستا ټول دښمنان له منځه وړل. اوس به تاته يو نوم درکړم لکه څنگه چې مې د نړۍ ډېرو لويو مشرانو ته ورکړی دی. (۹-۱۰) ما د خپل قوم اسراييلو دپاره ځای وټاکه او هغوی مې هلته ځای په ځای کړل، ترڅو هلته واوسېږي او نور ورباندې ظلم ونه شي. له هغه وخته چې مې قاضيان يعنې مشران د اسراييلو دپاره ټاکلي دي په هغوی باندې د بدکاره خلکو له خوا تېری شوی دی. خو بيا به داسې ونه شي. زه وعده کوم چې ستا ټولو دښمنانو ته به ماتې ورکړم او تاته به يوه شاهي کورنۍ درکړم. (۱۱) هغه ورځ چې ستا سترگې د دې نړۍ څخه پټې شوې او د خپلو نیکونو سره ښخ شوې، زه به ستا د زامنو څخه يو پاچا کړم او د هغه پاچاهي به ټينگه وساتم. (۱۲) هغه به هغه څوک وي چې زما دپاره به يو کور جوړ کړي او د هغه پاچاهي به زه د تل دپاره ټينگه کړم. (۱۳) زه به د هغه پلار يم او هغه به زما زوی وي. زه به خپله تلپاتې مينه ورڅخه لېرې نه کړم لکه څنگه چې مې د شاوول نه لېرې کړې وه، څوک چې ستا نه مخکې پاچا ؤ. (۱۴) زه به د تل دپاره ستا زوی د خپل قوم او پاچاهۍ مشر کړم.

د هغه پاچاهي به هېڅکله پای ته ونه رسېږي.» (۱۵) ناتان داود ته هر هغه څه بیان کړل چې خدای ورته په رويا کې ښکاره کړي وو.

د داود د شکرانې دعا

(دوهم سمويل ۷: ۱۸ - ۲۹)

(۱۶) بيا داود پاچا د لوظ د صندوق خپمې ته ورننوت، هلته د څښتن په حضور کې کښېناست او دعا يې وکړه: «ای څښتن خدایه! هغه څه چې تا پخوا زما سره کړي دي زه او زما کورنۍ د هغې وړ نه يو. (۱۷) خو بياهم دا ستا په نظر بس نه وو! تا د راتلونکو ډېرو کلونو دپاره هم زما د اولادې يعنې شاهي کورنۍ په هکله وعده کړې دي. ای څښتن خدایه، ته زما سره داسې چلند کوي لکه زه چې يو ډېر مهم سړی يم. (۱۸) زه ستا خدمتگار يم او ته مې پېژنې. زه نور څه ویلی شم؟ تا زما درناوی کړی دی! (۱۹) ای څښتنه! زما په خاطر او د خپل مقصد دپاره دې دا ټول لوی کارونه وکړل او هغه دې ښکاره کړل. (۲۰) څښتنه، هېڅوک ستا په شان نه دی. لکه څنگه چې مونږ تل اورېدلي دي، بې له تا بل خدای نشته. (۲۱) د ځمکې په مخ د اسراييلو په شان بل قوم نشته، هغه قوم چې تا هغوی د مصر د غلامۍ څخه وژغورل، د دې دپاره چې هغه ستا خپل قوم شي. د هغوی دپاره دې لوی او حيرانوونکي کارونه وکړل

او خپل نوم دې په ټوله نړۍ کې مشهور او لوړ کړ. تا خپل قوم
 اسراييل د مصر څخه وژغوره او د هغه د وړاندې تگ سره سم دې
 نور قومونه وشړل. (۲۲) اسراييل دې د تل دپاره خپل قوم غوره کړ او
 ای څښتنه، ته د هغوی خدای شوې. (۲۳) ای څښتنه! اوس هغه
 وعده د تل دپاره سرته ورسوه چې زما او زما د کورنۍ سره دې
 کړې ده. هغه څه چې دې ویلي وو، هماغسې وکړه. (۲۴) ستا نوم به
 لوی وي او خلک به د تل دپاره وايي: مطلق قادر څښتن د اسراييلو
 خدای دی. بیا به زما د اولادې پاچاهي د تل دپاره ټينگه وي. (۲۵)
 دا ټول تا ماته ښکاره کړي دي او ماته دې وویل چې زما اولاده به
 ته پاچاهان کړې، نو ځکه مې ای خدایه دا جرات وکړ چې تاته دا
 دعا وکړم. (۲۶) څښتنه، ته په رښتیا خدای یې او تا د خپل خدمتگار
 سره د دې ښو شيانو وعده کړې ده. (۲۷) اوس مهرباني وکړه زما
 کورنۍ ته د تل دپاره برکت ورکړه او پرېږده چې هغوی تل ستا
 غوره شوي پاچاهان وي. څښتنه، تا پخوا زما کورنۍ ته برکت
 ورکړی ؤ او زه پوهېږم چې ته به مونږ ته د تل دپاره برکت
 راکړې.

د داود برياليتوبونه

(دوهم سمويل ۸: ۱-۱۴)

① څه موده وروسته داود بيا فلسطينيانو ته ماتې ورکړه او هغوی يې کمزوري کړل. د هغوی څخه يې د جت بنار او د هغه د شاوخوا کلي ونيول.

② داود موآبيانو ته هم ماتې ورکړه، نو هغوی د هغه رعيت شول او باج به يې ورکاوه.

③ په داسې حال کې چې د صوبې د پاچا هددعزر د فرات د سيند پورتنۍ سيمې ته روان ؤ چې د هغه ځای واکمن شي، داود د حماه په پوله هغه ته ماتې ورکړه. ④ داود د هغه څخه زر جنگي گاډۍ، اووه زره سپاره او شل زره پياده عسکر ونيول. هغه د سلو جنگي گاډيو دپاره اسونه وساتل او نور ټول يې گوډ کړل. ⑤ کله چې د دمشق سوريایانو د هددعزر پاچا د مرستې دپاره لښکر ورولبړه، داود په هغوی باندې حمله وکړه او دوه ويشت زره سوريایان يې ووژل. ⑥ بيا هغه د دمشق د سوريې په پاچاهۍ کې عسکري قرارگاوي جوړې کړې او سوريایان د هغه رعيت شول او باج يې ورکاوه. هر چيرته چې به داود لاړ، خښتن هغه ته بری ورکاوه. ⑦ داود د هددعزر د عسکري منصبدارانو د سرو زرو سپرونه واخيستل او هغه يې اورشليم ته راوړل. ⑧ داود د طبحت او کونه څخه چې د هددعزر بنارونه وو، په زياته اندازه برنجي فلز لاسته راوړل. وروسته سليمان د دې برنجو څخه د خدای د کور د

اوبو د ټانکې، ستنو او برنجي لوبنو په جوړولو کې کار واخيست.

⑨ د حماټ پاچا توعو واورېدل چې داود د هددعزر ټول لښکرو

ته ماتې ورکړې ده. ⑩ نو هغه خپل زوی هدورام، داود پاچا ته ورولېږه چې هغه ته سلام ووايي او په جگړه کې په هددعزر باندې د هغه د برياليتوب مبارکي ووايي. هددعزر خو ځلې له توعو سره جنگېدلی و. هدورام داود ته هر ډول سوغاتونه يعنې د سرو زرو، سپينو زرو او برنجي شيان له ځان سره راوړل. ⑪ داود پاچا هغه سامان د هغو سپينو او سرو زرو سره يوځای څښتن ته وقف کړل چې د ادوميانو، موآبيانو، عمونيانو، فلسطينيانو او عماليقيانو څخه يې د بري په وخت کې نيولي وو.

⑫ د زرويه زوی ايشای د مالگې په دره کې د ادوميانو لښکرو

ته ماتې ورکړه او د هغوی د لښکرو اتلس زره تنه يې ووژل. ⑬ هغه په ټول ادوم کې عسکري قرارگاوي جوړې کړې او ټول ادوميان د داود رعيت شول. داود به چې هر چپرته لار، څښتن به ورته بري ورکاوه.

د داود درباريان

(دوهم سمويل ۸: ۱۵-۱۸)

۱۴ داود په ټولو اسراييلو باندې پاچاهي کوله او د خپلو ټولو خلکو دپاره يې په عدل او انصاف سره کارونه کول. ۱۵ يوآب د زرويه زوی د لښکرو عمومي قوماندان ؤ. يهوشافاط د اخيلود زوی د پېښو د ثبتولو مسوول ؤ. ۱۶ صادوق د اخیطوب زوی او اخيملک د ابياتار زوی کاهنان وو. شوشا د دربار منشي ؤ. ۱۷ بنایاه د يهوياذاع زوی د داود د ساتونکو يعنې د کريتيانو او د فليتيانو قوماندان ؤ او د داود زامن د هغه لومړي مرستيالان وو.

د داود له خوا د عمونيانو او سوريانانو ماتې

(دوهم سمويل ۱۰:۱-۱۹)

۱ څه موده وروسته د عمونيانو پاچا ناحاش مړ شو او د هغه زوی حانون د هغه په ځای پاچا شو. ۲ داود پاچا وويل: «زه به د حانون سره په داسې وفادارای سره دوستي وکړم لکه څنگه چې د هغه پلار ناحاش زما سره کړې وه.» نو داود خپل استازي ولېږل چې د خپل ځان له خوا هغه ته خواخوږي وړاندې کړي. خو کله چې هغوی عمون ته ورسېدل او د حانون پاچا سره يې رسمي کتنه وکړه، ۳ د عمونيانو مشرانو حانون پاچا ته وويل: «ايا تاسو فکر کوئ چې داود په رښتيا دا استازي ستاسو پلار ته د عزت ورکولو دپاره رالېږلي دي؟ ايا هغه ستاسو سره دومره خواخوږي لري؟ بې

له شکه چې نه! هغوی یې دلته د جاسوسی دپاره رالېږلي چې زمونږ هېواد وگوري، ترڅو هغه فتح کړي.» ④ نو حانون د داود استازي ونيول، د هغوی ږيري يې وخريلې، کالي يې د پښو نه تر ملا پورې وشکول او رخصت يې کړل. ⑤ هغوی ډېر شرمېدل چې کور ته راستانه شي. کله چې داود له دې پېښې څخه خبر شو، نو هغوی ته يې خبر ورولېږه: «تر هغې پورې د اريحا په ښار کې پاتې شئ چې ستاسو ږيري اوږدې شي او بيا بېرته کور ته راشئ.»

⑥ حانون پاچا او عمونيان په دې پوه شول چې هغوی داود خپل دښمن کړ. نو هغوی څلوردېرش تنه سپين زر ولېږل د دې دپاره چې د بين النهرين، د سوريې د معکه او د صوبه له سيمو څخه جنگي گاډۍ او د هغو چلوونکي اجير کړي. ⑦ دوه دېرش زره جنگي گاډۍ او د معکه پاچا او د هغه لښکرې راغلې او د ميديا سره نژدې يې خپمې ودرولې. د عمونيانو لښکرې هم له خپلو ښارگوټو څخه د جگړې دپاره راټولې شولې. ⑧ داود د دې نه خبر شو او يوآب يې له ټول لښکر سره د هغوی مقابلي ته ورولېږه. ⑨ عمونيان راووتل او د خپل پايټخت ربه د دروازې په خوله کې ځای په ځای شول. د سوريې لښکرې په صحرا کې ځای په ځای شوې.

⑩ يوآب وليدل چې د دښمن لښکر به په هغه باندې مخامخ او

د شاله خوا حمله وکړه، نو هغه د اسراييلو د عسکرو څخه ډېر بڼه
عسکر وټاکل او هغوی يې سوريایانو ته مخامخ ځای په ځای کړل.
⑪ یوآب د خپلو لښکرو پاتې کسان د خپل ورور ایشای تر
قوماندې لاندې ورکړل او ایشای هغوی د عمونیانو په وړاندې
ځای په ځای کړل. ⑫ یوآب هغه ته وویل: «که چېرې تا ولیدل
چې سوريایانو ماته ماتې راکوله، نو راشه او زما سره مرسته وکړه او
که چېرې عمونیانو تاته ماتې درکوله، نو زه به ستا مرستې دپاره
درشم. ⑬ قوي او زړور اوسه! راځه چې د خپل قوم او د خدای د
ښارونو دپاره په مېرانه او زړورتیا سره وجنگېږو. څه چې د څښتن
رضا وي هغه دې وشي!» ⑭ نو یوآب او د هغه سړي مخکې لاړل
چې حمله وکړي او سوريایان وټنټېدل. ⑮ کله چې عمونیانو
ولیدل چې سوريایان ټنټي، هغوی د ایشای څخه وټنټېدل او ښار
ته ننوتل. بیا یوآب اورشلیم ته راستون شو.

⑯ کله چې سوريایان پوه شول چې دوی ته اسراييلو ماتې
ورکړه، هغوی خپل هغه عسکر راوغوښتل چې د فرات د سیند په
ختیځه خوا کې ځای په ځای شوي وو. د هددعزر د لښکرو
قوماندان شوفک دا سړي عمون ته بوتلل. ⑰ کله چې داود دا
واورېدل، هغه د اسراييلو ټولې لښکرې سره راټولې کړې، د اردن د
سیند نه تېر شو او خپل عسکر يې د سوريایانو لښکرو ته مخامخ

خای په خای کرل. جگره پیل شوه، (۱۸) خو د سوریایانو لښکرې د اسراییلیانو څخه و تنبېدلې. داود اووه زره د جنگي گاډیو چلوونکي او څلوېښت زره پیاده عسکر ووژل. هغه شوفک هم وواژه چې د هغوی قوماندان ؤ. (۱۹) هغه پاچاهان چې د هددعزر تابع وو، کله چې هغوی ولیدل چې د اسراییلو له خوا یې ماتې وخوړله، نو د داود سره یې سوله وکړه او د هغه رعیت شول. سوریایانو نه غوښتل چې بیا د عمونیانو سره مرسته وکړي.

د ربه فتح

(دوهم سمویل ۱: ۱۱، ۱۲: ۲۶-۳۱)

(۱) د بل کال په پسرلي، یعنی د کال په هغه وخت کې چې اکثره وخت پاچاهان جگرې ته ځي، د اسراییلو لښکر د یوآب تر قوماندې لاندې حرکت وکړ او د عمون هېواد یې وران کړ. هغه د ربه ښار کلابند کړ، بیا یې ورباندې حمله وکړه او په کنډوالو یې بدل کړ. خو داود په اورشلیم کې پاتې شو. (۲) وروسته داود د ربه ښار ته راغی. هلته یې د عموني پاچا د سر نه د سرو زرو تاج واخیست او په خپل سر یې کېښود. په دې تاج کې یوه قیمتي تیره وه او د تاج وزن شاوخوا څلوردېرش کیلوگرامه ؤ. همدارنگه هغه د هغه ښار نه په زیاته اندازه غنیمت لاسته راوړ. (۳) د هغه خای خلک

يې راوويستل، هغوی يې په ارو، کلنگونو او تېرونو سمبال او په سختو کارونو باندې يې وټاکل. داود د عمون د ټولو بنارونو د خلکو سره همدا شان عمل وکړ. له هغې وروسته داود او د هغه ټول لښکر اورشلیم ته ستانه شول.

د فلسطيني جنگياليو سره جگړه

(دوهم سمويل ۲۱:۱۵-۲۲)

۴) يو څه موده وروسته په جازر کې د فلسطينيانو سره جگړه رامنځته شوه. د دې جگړې په دوران کې حوشاتي سبکای د رافا د لوړ قدو اولادې څخه يو تن چې سفای نومېد وواژه او فلسطينيانو ماتې وخوړه. ۵) د فلسطينيانو سره په يوه بله جگړه کې د يايير زوی الحانان، لحمي وواژه. لحمي د جليات ورور ؤ او له جت څخه ؤ. د لحمي سره يوه نېزه وه چې د هغې لاستی د اوبدلو د دستگاه د ميلي په شان ؤ. ۶) بيا په جت کې يوه بله جگړه وشوه. په هغه ځای کې يو لوړ قدی سړی ؤ چې لاسونو او پښو يې شپږ، شپږ گوتې درلودلې چې ټولې څلورويشت گوتې وې، هغه هم د رافا د لوړ قدو د اولادې څخه ؤ. ۷) کله چې هغه اسراييليانو ته پېغور ورکړ، د داود وراره يوناتان چې د شمعيه زوی ؤ، هغه يې وواژه. ۸) دغه درې تنه په جت کې د رافا د لوړ قدو اولادې څخه وو او

هغوی د داود او د هغه د سړیو له خوا ووژل شول.

داود او سر شمېر نه

(دوهم سمویل ۲۴: ۱-۲۵)

① شیطان غوښتل چې د اسراییلو په قوم باندې مصیبت راولي، نو هغه داود راوپاراوه چې د اسراییلو سر شمېر نه وکړي. ② داود یوآب او د لښکرو قوماندانانو ته وویل: «په اسراییلو کې هر یو تن په جنوب کې له بیرشبع څخه په شمال کې تر دان پورې وشمېرئ. بیا ماته راپور راوړئ چې زه پوه شم څومره خلک دي.» ③ یوآب په ځواب کې وویل: «څښتن دې د اسراییلو د قوم شمېر له اوسني شمېره سل چنده زیات کړي! اعلیحضرته، هغوی ټول ستا خدمتگاران دي. ولې ته ټول قوم گناهکاروي؟» ④ خو پاچا یوآب مجبور کړ چې د هغه امر ته غاړه کېږدي. نو یوآب لاړ، د اسراییلو په ټول هېواد کې وگرځېد او بیا هغه اورشلیم ته راستون شو. ⑤ یوآب پاچا ته د هغو سړیو د شمېر راپور ورکړ چې جگړه یې کولای شوه. په اسراییلو کې یو میلیون او یو لک تنه وو او په یهودا کې څلور لکه او یا زره تنه وو. ⑥ یوآب د لاوي او د بنیامین قبیلې په سرشمېرنې کې شامل نه کړې، ځکه چې د هغه دپاره دا سرشمېر نه د کرکې وړ وه.

٧) خدای په دې کار په قهر شو، نو هغه اسراییلو ته سزا ورکړه.
٨) داود خدای ته وویل: «په دې کار سره ما ډېره سخته گناه وکړه!
زه تاته زاري کوم چې د خپل غلام گناه وبخښه، ځکه چې ما ډېر د
کم عقلتوب کار کړی دی.» ٩) څښتن جاد ته چې د داود نبی و،
ووویل: ١٠) «لاړ شه او داود ته ووايه چې څښتن داسې وايي: زه تاته
د درېو سزاگانو د ټاکلو واک درکوم، له هغو څخه یوه وټاکه چې په
تا یې عملي کړم.»

١١) نو جاد داود ته ورغی او ورته ویې ویل: «څښتن داسې
وايي: د خپل ځان دپاره له دې درېو سزاگانو څخه یوه غوره کړه:
١٢) درې کاله به قحطي وي، یا به درې میاشتي له خپلو دښمنانو
تښتي، یا به درې ورځې څښتن د خپلې فرښتې په وسیله ستا په
ټوله ځمکه باندې وبا نازله کړي چې د اسراییلو خلکو ته تباهي
راولي. اوس د دې په هکله پرېکړه وکړه چې زه ستا ځواب څښتن
ته ورسوم.» ١٣) داود جاد ته په ځواب کې وویل: «زه په ډېر لوی
مصیبت کې یم، خو نه غواړم چې د خلکو له خوا سزا ووينم.
پرېږده چې څښتن په خپله ماته سزا راکړي، ځکه چې هغه ډېر
مهربان او رحيم دی.»

١٤) نو څښتن په اسراییلو باندې وبا نازله کړه او اويا زره تنه یې
مړه شول. ١٥) بیا هغه فرښته راولېږله چې د اورشلیم ښار وران

کړي. خو څښتن خپله اراده بدله کړه او هغې فرښتې ته یې وویل: «ودرپره! بس دی! دوی پوره ستونزه وزغمله.» دا په داسې وخت کې پېښ شو کله چې فرښته د یبوسي ارونه له درمند ځای سره ولاړه وه. (۱۶) داود د څښتن فرښته په هوا کې ولاړه ولیدله چې په اورشلیم باندې یې توره نیولې وه. هغه او د اسراییلو مشرانو چې ټولو د ویر کالي اغوستې وو، په سجده شول. (۱۷) داود دعا وکړه: «دا زما ګناه ده! ما د دې امر په ورکولو سره چې خلک دې وشمېرل شي، لویه ګناه کړې ده. دا خلک لکه د بې ګناه پسونو په شان دي. ای زما څښتن خدایه، مهرباني وکړه ما او زما کورنۍ ته سزا راکړه. مه پرېږده چې دا وبا ستا قوم تباه کړي.»

داود د قربانۍ ځای جوړوي

(۱۸) د څښتن فرښتې جاد نبي ته وویل: «داود ته دا خبره وکړه چې هغه باید د یبوسي ارونه درمند ځای ته لاړ شي او د څښتن دپاره د قربانۍ ځای جوړ کړي.» (۱۹) نو داود لکه څنګه چې څښتن د جاد په وسیله امر کړی و هغه ځای ته لاړ. (۲۰) په هغه وخت کې ارونه او د هغه څلورو زامنو غنم ټکول او کله یې چې فرښته ولیده، د ارونه څلورو زامنو منډه کړه چې پټ شي. (۲۱) څنګه چې ارونه، داود پاچا ولیدله چې راوړسېد، نو هغه د درمند له ځای نه لاړ او د

پاچا په مخکې د درناوي په خاطر په ځمکه باندې پرمخې پرېوت.

٢٢ داود وويل: «ايا خپل درمند ځای به په ما خرڅ کړي، ترڅو څښتن ته ورباندې د قربانۍ ځای جوړ کړم؟ ځکه زه غواړم چې وبا بنده شي. زه حاضر يم چې پوره بيه يې درکړم.» ٢٣ ارونه داود ته وويل: «دا واخلي، اعليحضرت ته او هرڅه چې ورباندې کوي ويې کړي. زه به تاسو ته د سوځېدونکو نذرانو دپاره غويان او د غلو دانو د نذرانې دپاره غنم درکړم. تاسو کولای شئ چې د غوبل کولو له څيرونو څخه د اور دپاره کار واخلي. زه تاسو ته دا ټول وړيا درکوم!» ٢٤ خو داود په ځواب کې وويل: «نه! زه په دې باندې ټينگار کوم چې د هغو پوره بيه درکړم. زه نه شم کولای چې ستا څخه يو څه واخلم او بيا څښتن ته يوه داسې قربانۍ وړاندې کړم چې ماته وړيا تمامه شوې وي.» ٢٥ نو داود ارونه ته د درمند ځای په بدل کې شپږ سوه د سرو زرو سکې ورکړلې. ٢٦ هغه هلته څښتن ته د قربانۍ ځای جوړ کړ او سوځېدونکې او د سلامتۍ نذرانې يې وړاندې کړې. هغه دعا وکړه او څښتن يې په ځواب کې د اسمان نه د قربانۍ په ځای باندې اور نازل کړ چې قربانۍ وسوځوي. ٢٧ بيا څښتن په فرېنتې باندې حکم وکړ چې توره بېرته په خپل پوښ کې کېږدي. نو هغې اطاعت وکړ.

٢٨ کله چې داود وليدل چې څښتن د هغه دعا منلې ده، هغه

هلته په درمند ځای کې نورې قربانۍ وړاندې کړې. (۲۹) په دې وخت کې هغه سپېڅلې خېمه چې موسی په دښته کې جوړه کړې وه او هغه د قربانۍ ځای چې سوځېدونکې نذرانې ورباندې سوځېدلې لا د جبعون په عبادت ځای کې وو. (۳۰) خو داود جرات نه کاوه چې خدای ته د عبادت کولو دپاره هلته لاړ شي، ځکه چې هغه د څښتن د فرښتې له تورې څخه وپرېده.

(۱) نو داود وویل: «دلته به د څښتن خدای کور او د قربانۍ ځای وي چې باید د اسراییلو قوم سوځېدونکې نذرانې وړاندې کړي.»

د خدای د کور د ودانولو دپاره تیاری

(۲) داود هغو پردیو خلکو ته چې په اسراییلو کې اوسېدل، امر وکړ چې راټول شي. هغه ځینو ته دا دنده وسپارله چې د خدای د کور د ودانولو دپاره تیرې پرې او تیاری کړي. (۳) هغه ډېره اوسپنه راوړه چې د دروازو دپاره ورڅخه مېخونه او چپراسونه جوړ کړي او دومره برنج یې تیار کړل چې نه تلل کېدل. (۴) داود بې شمېره د سبر د ونو لرګي تیار کړل، کوم چې د صور او صیدون خلکو هغه ته راوړي وو. (۵) داود د ځان سره وویل: «هغه کور چې زما زوی سلیمان یې د څښتن دپاره ودانوي، باید ډېر ښکلی، پرتمین او په

نړۍ کې مشهور وي. خو هغه ځوان او بې تجربه دی، نو زه باید د
څښتن د کور دپاره تیاری ونیسم.» نو داود د خپلې مړینې نه
مخکې په زیاته اندازه مواد تیار کړل.

⑥ بیا داود خپل زوی سلیمان راوغوښت او امر یې ورباندې
وکر چې د اسراییلو د څښتن خدای دپاره کور ودان کړي. ⑦ هغه
ووویل: «زما زوی، ما غوښتل چې یو کور ودان کړم چې زما د
څښتن خدای عبادت په کې وشي. ⑧ خو څښتن راته ووویل چې
داوده، تا ډېر خلک وژلي او ډېرې جگړې دې کړې دي. له دې
امله به ته زما کور نه ودانوي، ځکه چې تا ډېره وینه تویه کړې ده.
⑨ خو ته به یو زوی ولري چې په سوله کې به پاچاهي وکړي،
ځکه چې زه به هغه ته د هغه له شاوخوا ټولو دښمنانو سره سوله
ور په برخه کړم. د هغه نوم به سلیمان یعنې سوله وي، ځکه چې زه
به د هغه د پاچاهۍ په دوران کې اسراییلو ته سوله او امنیت ور په
برخه کړم. ⑩ سلیمان به زما د عبادت دپاره کور ودان کړي. هغه به
زما زوی وي او زه به د هغه پلار یم او زه به د هغه او د هغه د
اولادې پاچاهي په اسراییلو باندې تل ټینګه وساتم.»

⑪ داود زیاته کړه: «اوس زما زوی، ستا څښتن خدای دې ستا
سره مل شي او څنګه چې هغه وعده کړې ده، د هغه د کور د
ودانولو دپاره دې تا بریالی کړي. ⑫ کله چې ستا څښتن خدای تا

د اسراييلو پاچا کړي، هغه دې پوهه او حکمت درکړي، ترڅو ته د هغه د حکمونو او شريعت پيروي وکړي. (۱۳) که چېرې ته د هغو ټولو قوانينو اطاعت وکړې چې څښتن موسی ته د اسراييلو دپاره ورکړي دي، ته به بريالی شي. قوي او زړور اوسه، جرات له لاسه مه ورکوه او د څه شي څخه مه وپرېره. (۱۴) ما په ډېرو هڅو سره درې زره او څلور سوه ټنه سره زر، څلوردېرش زره ټنه سپين زر، په پوره اندازه لرگي، تيرې او دومره برنج او اوسپنه چې زه يې تللی نه شم د خدای د کور د ودانولو دپاره تيار کړي دي. ته کولای شي چې نور لرگي او تيرې هم تيارې کړي. (۱۵) ته ډېر کارگران لري. داسې خلک شته چې تيرې پرې کوي او هغه ږدي. گلکاران، نجاران او داسې بې شمېره کسبگران هم شته چې (۱۶) د سرو او سپينو زرو، برنجو او د اوسپنې په کار کې مهارت لري. اوس په کار پيل وکړه او زه دعا کوم چې څښتن دې ستا سره مل وي.»

(۱۷) بيا داود د اسراييلو ټولو مشرانو ته امر وکړ چې د سليمان سره مرسته وکړي. (۱۸) داود وويل: «ستاسو څښتن خدای ستاسو سره مل دی او د هرې خوا څخه يې تاسو ته سوله در په برخه کړې ده. هغه ماته په هغو ټولو خلکو باندې چې په دې ځمکه کې اوسېدل بری راکړ او هغوی اوس د څښتن او د هغه د قوم د لاس لاندې دي. (۱۹) نو اوس خپل ځانونه د زړه له کومي د خپل څښتن

خدای په لټه کې وقف کړی. د هغه په سپېڅلي کور باندې کار پیل کړی چې د خښتن د درنښت دپاره دی، ترڅو د لوظ صندوق او هغه سپېڅلي شیان په کې وساتل شي چې د عبادت دپاره ورڅخه کار اخیستل کېږي.»

د لاویانو دندې

① کله چې داود ډېر زوړ شو، نو خپل زوی سلیمان یې د اسراییلو پاچا وټاکه.

② داود د اسراییلو ټول مشران او همدارنگه کاهنان او لاویان یو ځای راوغوښتل. ③ بیا داود هغه لاویان وشمېرل چې عمرونه یې لږ تر لږه دېرش کاله وو او د هغوی ټولو شمېر اته دېرشو زرو تنو ته ورسېده. ④ هغه وویل: «څلورویشت زره لاویان به د خښتن د کور د کار څارنه کوي، شپږ زره به مامورین او قاضیان وي، ⑤ څلور زره تنه به د دروازو ساتونکي وي او څلور زره تنه نور به د موسیقي د آلو په غږولو سره چې ما د دې مقصد دپاره ورکړې دي، د خښتن ستاینه کوي.» ⑥ بیا داود لاویان د هغوی د قبیلو له مخې په درېو ډلو ووېشل: جرشون، قهات او مراري.

⑦ جرشون دوه زامن درلودل: لعدان او شمعي. ⑧ لعدان درې

زامن درلودل: يحييل، زيتام او يوييل. ٩ دا د هغو طايفو مشران وو چې د لعدان د اولادې څخه وو. شمعي درې زامن درلودل: شلوميت، حزيبيل او هاران. ١٠-١١ وروسته د شمعي څلور نور زامن د هغوی د عمر له مخې دا وو: يحت، زينا، يعوش او بريعه. خو يعوش او بريعه ډېر اولادونه نه درلودل، نو د هغوی اولاده د يوې کورنۍ په توگه وشمېرل شوه.

١٢ قهات څلور زامن درلودل: عمرام، يزهار، حبرون او عزيبيل. ١٣ عمرام د هارون او د موسی پلار ؤ. هارون او د هغه اولادونه د ټولو سپېڅلو شيانو مسوولان غوره شوي وو. هغوی څښتن ته د خوشبويۍ په سوځولو او خلکو ته د هغه په نوم د برکت په ورکولو سره د څښتن خدمت کاوه. ١٤-١٥ د خدای نبي موسی د جرشون او د اليعازر پلار ؤ او هغوی لاويان گڼل کېدل. ١٦ د جرشون په زامنو کې مشر يې شبوويل ؤ. ١٧ اليعازر يوازي يو زوی درلود چې رحبيا نومېده، خو رحبيا ډېر اولادونه درلودل. ١٨ د قهات دوهم زوی يزهار نومېده او د هغه مشر زوی شلوميت د خپلې طايفې مشر ؤ. ١٩ د قهات درېم زوی حبرون څلور زامن درلودل: يريا، امريا، يحزييل او يقمعام. ٢٠ د قهات کشر زوی عزي ييل دوه زامن درلودل: ميکا او يشيه.

٢١ مراري دوه زامن درلودل: محلي او موشي. محلي د العازار او

د قيس پلار ؤ. (۲۲) العازار هېڅ زامن نه درلودل، يوازې لورگانې يې درلودلې او هغوى د خپل تره يعنې د قيس د زامنو سره ودونه وکړل. (۲۳) د مراري دوهم زوى موشي درې زامن درلودل: محلي، عيدر او يريموت.

(۲۴) دا د لاوي اولاده وه چې طايفه په طايفه او کورنى په کورنى يې د هر يو نوم ثبت شوى ؤ. د هغه د اولادې څخه هرڅوک چې د شلو يا له شلو څخه د زياتو کالو په عمر ؤ، د څښتن د کور په کار کې يې برخه درلودله. (۲۵) داود وويل: «د اسراييلو څښتن خداى خپل قوم ته سوله ور په برخه کړې ده او هغه به هم په اورشليم کې د تل دپاره واوسېږي. (۲۶) نو لاويان به نور دې ته مجبور نه وي چې سپېڅلې خېمه او هغه شيان د يو ځاى نه بل ځاى ته يوسي چې د عبادت دپاره ورڅخه کار اخيستل کېږي.» (۲۷) د داود د وروستنى لارښوونې له مخې د ټولو لاويانو نومونه چې د شلو کالو عمر ته رسېدل، د خدمت دپاره ثبتېدل. (۲۸) دا لاندي دندې لاويانو ته سپارل کېدلې: هغوى به د هارون د اولادې سره د څښتن د کور په چارو کې مرسته کوله چې د کور په حوډلې او کوټو باندې پام وکړي او په دې باندې ځان پوه کړي چې هرڅه چې په عبادت کې ورڅخه کار اخيستل کېږي، بايد پاک وساتل شي. (۲۹) هغوى د هغې ډوډۍ مسوولان وو چې خداى ته وړاندې کېدله، د غلې دانې د

نذرانې دپاره د اوږو، د فطيرې نرۍ ډوډۍ، هره نذرانه چې د ډوډۍ په شان پخېدله او د هغو اوږو مسوولان هم وو چې د زيتونو د تېلو سره گډېدل. دغو لاويانو به دا نذرانې تللې او اندازه کولې.

③۰ لاويانو به هر سهار او ماښام د خښتن شکر ادا کاوه او د ستاينې سندرې به يې ورته ويلې. ③۱ هغوی به هغه وخت هم شکر ادا کاوه او د ستاينې سندرې به يې ويلې کله چې د هر سبت په ورځ باندې قربانۍ وړاندې کېدلې او همدارنگه به يې د نوې مياشتې په اخترونو او د نورو مذهبي اخترونو په دوران کې همداسې کول. لاويانو ته دا دنده ورسپارل شوې وه چې په منظم ډول د خښتن عبادت وکړي. لاويان مجبور وو چې تل په پوره اندازه سړي وټاکي چې د خښتن په کور کې خپله دنده ترسره کړي، د دې دپاره چې د اړتيا وړ کار سرته ورسېږي. ③۲ هغوی ته دا مسووليت ور په غاړه شو چې په سپېڅلې خېمې او د خښتن په کور باندې پام وکړي او د هغو کاهنانو سره چې د هارون د اولادې او د هغوی د خپلوانو څخه وو، د خښتن د کور په ټولو چارو کې مرسته وکړي.

د کاهنانو دندې

① د هارون اولاده په لاندېنيو ډلو وېشل شوې وه.

هارون څلور زامن درلودل چې ناداب، ايبهو، العازار او ايتامار نومېدل. ② خو ناداب او ايبهو د خپل پلار نه مخکې مړه شول او زامن يې نه درلودل. له دې امله العازار او ايتامار د کاهنانو په توگه خدمت کاوه. ③ داود د هارون اولاده د هغوی له دندو سره سم په ډلو کې تنظيم کړه. صادق چې د العازار د اولادې څخه ؤ او اخيملک چې د ايتامار د اولادې څخه ؤ، هغوی د داود سره مرسته کوله. ④ د العازار اولاده په شپاړسو ډلو او د ايتامار اولاده په اتو ډلو ووېشل شوه، ځکه چې د العازار د کورنيو مشران زيات وو. ⑤ د هرې ډلې دنده د پچې له مخې څرگندېده، ترڅو د دوی په منځ کې اختلاف پيدا نه شي، ځکه چې د دواړو ډلو العازار او ايتامار مامورينو او روحاني مشرانو د خداى په کور کې خدمت کاوه. ⑥ د العازار او ايتامار اولادې په خپل وار سره پچې واچولې. بيا د ننتييل زوی شمعيه چې د لاويانو يو منشي ؤ د هغوی نومونه ثبتول. داود پاچا، د هغه درباريان، صادق کاهن، د ابياتار زوی اخيملک او د کاهنانو او د لاويانو د کورنيو مشران ټول د دې کار شاهدان وو.

⑦-⑱ د کاهنانو هره ډله د خپلې کورنۍ د مشر په نوم لاره او د پچې له مخې په لاندې ډول سره هغوی ته خپلې دندې وسپارل شوې: يهوياريب، يدعيا، حاريم، سعوريم، ملکيا، ميامين، هقوس، ايبا، يشوع، شکنيا، الياشيب، ياقيم، حفه، يشباب، بلجه، يمير، حيزير،

هفسييس، فتحيا، يحزقييل، ياكين، جامول، دلایا او معزيا. (١٩) دغو
کسانو ته د خښتن په کور کې خپلې دندې وروسپارل شوې، لکه
خنګه چې د اسراييلو خښتن خدای د هغوی نيکه يعنې هارون ته
حکم کړی ؤ.

پاتې لاويان

- (٢٠) دا د لاوي د نورې اولادې لست دی:
- عرام د شوباييل نيکه او شوباييل د يحديا نيکه ؤ.
- (٢١) رحبيا د يشيه نيکه ؤ او يشيه د خپلې کورنۍ مشر ؤ.
- (٢٢) يزهار د شلوموت نيکه او شلوموت د يحت نيکه ؤ.
- (٢٣) حبرون څلور زامن درلودل چې په لاندې ډول وو: يريا،
امريا، يحزييل او يقمعام.
- (٢٤) عزيبيل د ميکا او ميکا د شامير نيکه ؤ.
- (٢٥) د ميکا ورور يشيه د زکريا نيکه ؤ.
- (٢٦) مراري د محلي، موشي او د يعزيا پلار ؤ. يعزيا د بنو
پلار ؤ.
- (٢٧) يعزيا څلور زامن درلودل چې بنو، شوهم، زکور او
عبري نومېدل.

• (۲۹-۲۸) محلي د العازار او د قيس پلار و. العازار هېڅ زامن نه درلودل، خو قيس د یرحمیل پلار و.

(۳۰) موشي درې زامن درلودل چې محلي، عيدر او یريموت نومېدل. دا د لاوي اولاده وه د هغوی د خپلو طايفو له مخې. (۳۱) لکه د هارون د اولادې په شان هغوی هم د پچې له مخې د داود پاچا، صادق، اخيملک او د کاهنانو او د لاويانو د کورنيو د مشرانو په حضور، پرته له کوم ويشه او تبعیضه چې څوک مشر دی او څوک کشر دی، وټاکل شول.

د خدای د کور ساز غبروونکي او سندرغاړي

(۱) داود او عسکري قوماندانانو د اساف، هيمان او د يدوتون ځینې اولاده غوره کړه چې د عبادت د چارو مشري په غاړه واخلي: هغوی به د خدای پیغامونه اعلانول او ربابونه، چنگونه او شرنگېدونکي زنگونه به یې غږول. دا د ساز غبروونکو او سندرغاړو او د هغوی د وظیفو لست دی:

(۲) د اساف څلور زامن یعنې زکور، یوسف، نتنیا او اشریله د خپل پلار تر لارښوونې لاندې کار کاوه. اساف د پاچا تر حکم لاندې د خدای پیغامونه اعلانول.

③ يدوتون شپږ زامن درلودل چې جدليا، صري، اشعيا، شمعي،
حشيبا او متتيا نومېدل. هغوی د خپل پلار تر لارښوونې لاندې د
خدای پيغامونه اعلانول. هغوی ربابونه غږول او څښتن ته يې د
ستاينې او شکرگزارۍ سندرې ويلې.

④ هيمان څوارلس زامن درلودل چې نومونه يې دا وو: بقيا،
متتيا، عزيزيل، شبوويل، يريموت، حنيا، حناني، الياته، جدلتي،
روممتي عزرا، يشبقاشه، ملوتي، هوتير او محزيوت. ⑤ خدای د
خپلې وعدې سره سم د پاچا نبي هيمان ته څوارلس زامن او درې
لورگانې ورکړې، د دې دپاره چې هغه ته وياړ وروبخښي. ⑥ د هغه
ټولو زامنو د خپل پلار تر لارښوونې لاندې د څښتن په کور کې د
عبادت دپاره شرنگېدونکي زنگونه، چنگونه او ربابونه غږول.
اساف، يدوتون او هيمان د پاچا د امر لاندې کار کاوه.

⑦ دا پورته څلورويشت کسان ټول د خپلو خپلوانو په شان
روزل شوي وو او دې ټولو په هغې موسيقۍ کې مهارت درلود چې
د څښتن دپاره وه. د هغوی شمېر ۲۸۸ تنو ته رسېده. ⑧ ځوانانو او
زړو، ښوونکو او زده کوونکو يوشان خپلې دندې د پچې له مخې
وټاکلې.

⑨ دا ۲۸۸ ساز غږوونکي او سندرغاړي د کورنيو له مخې په

خلورويشت دولس كسيزو ډلو باندي ووپشل شول او هرې ډلې يو
 مشر درلود چې د هماغې ډلې مسوول ؤ. څنگه چې د هغوی پچې
 وختلې، نو د هغوی دندې په دې ډول څرگندي شوې: لومړنۍ پچه
 د اساف د کورنۍ څخه د يوسف په نامه، دوهمه د جدليا او د هغه د
 دولسو زامنو او ورونو په نامه، ^{١٠} درېمه پچه د زکور او د هغه د
 دولسو زامنو او ورونو په نامه، ^{١١} څلورمه پچه د يزري او د هغه د
 دولسو زامنو او ورونو په نامه، ^{١٢} پنځمه پچه د نتنيا او د هغه د
 دولسو زامنو او ورونو په نامه، ^{١٣} شپږمه پچه د بقيا او د هغه د
 دولسو زامنو او ورونو په نامه، ^{١٤} اوومه پچه د يشرييله او د هغه د
 دولسو زامنو او ورونو په نامه، ^{١٥} اتمه پچه د اشعيا او د هغه د
 دولسو زامنو او ورونو په نامه، ^{١٦} نهمه پچه د متنيا او د هغه د
 دولسو زامنو او ورونو په نامه، ^{١٧} لسمه پچه د شمعي او د هغه د
 دولسو زامنو او ورونو په نامه، ^{١٨} يوولسمه پچه د عزيزيل او د هغه
 د دولسو زامنو او ورونو په نامه، ^{١٩} دولسمه پچه د حشيبا او د هغه
 د دولسو زامنو او ورونو په نامه، ^{٢٠} ديارلسمه پچه د شوباييل او د
 هغه د دولسو زامنو او ورونو په نامه، ^{٢١} څوارلسمه پچه د متنيا او
 د هغه د دولسو زامنو او ورونو په نامه، ^{٢٢} پنځلسمه پچه د يريموت
 او د هغه د دولسو زامنو او ورونو په نامه، ^{٢٣} شپاړسمه پچه د حننيا
 او د هغه د دولسو زامنو او ورونو په نامه، ^{٢٤} اوولسمه پچه د
 يشبقاشه او د هغه د دولسو زامنو او ورونو په نامه، ^{٢٥} اتلسمه پچه

د حناني او د هغه د دولسو زامنو او ورونو په نامه، (٢٦) نولسمه پچه
 د ملوتي او د هغه د دولسو زامنو او ورونو په نامه، (٢٧) شلمه پچه د
 الياته او د هغه د دولسو زامنو او ورونو په نامه، (٢٨) يوويشتمه پچه د
 هوتير او د هغه د دولسو زامنو او ورونو په نامه، (٢٩) دوه ويشتمه
 پچه د جدلتي او د هغه د دولسو زامنو او ورونو په نامه، (٣٠)
 درويشتمه پچه د محزيوت او د هغه د دولسو زامنو او ورونو په
 نامه (٣١) او خلورويشتمه پچه د روممتي عزرا او د هغه د دولسو
 زامنو او ورونو په نامه.

د خدای د کور ساتونکي

١) د خدای د کور ساتونکي هم د طایفو له مخې په ډلو ووېشل
 شول.

د قوري زوی مشلميا د قوري د طایفې او د اساف د کورنی
 څخه ؤ. (٢) هغه اووه زامن درلودل چې په لاندې ترتیب سره
 زېږېدلې وو: زکریا، يديعيل، زبدیا، يتني بیل، (٣) عیلام، يهوحنان
 او الیهوعینای.

(٤-٥) خدای عوبيد اوم ته د اتو زامنو په ورکولو سره برکت ورکړ.
 نومونه یې په ترتیب سره دا وو: شمعيه، يهوزاباد، یوآخ، ساکار،

نتنیل، عمیل، یساکار او فعلتای.

⑥-۷ د هغه زوی شمعیه شیر زامن درلودل: عتني، رفايل، عوبيد، الزاباد، اليهو او سمکيا. هغوی د خپل زیات لیاقت له امله په خپلو طایفو کې مشران وو، وروستني دوه تنه په ځانگړي ډول د لیاقت خاوندان وو.

⑧ د عوبید دوم دوه شپېته اولادې وې. هغوی ټول لایق او قوي سړي وو، نو له دې امله هغوی د خدای په کور کې ساتونکي شول.

⑨ د مشلمیا لایق زامن او خپلوان چې شمېر یې اتلسو تنو ته رسېده، د همدې کار دپاره غوره شول.

⑩-۱۱ د مراري له طایفې څخه حوسه څلور زامن درلودل: شمري، حلقيا، طبليا او زکريا. پلار یې شمري د کورنۍ مشر وټاکه، که څه هم هغه یې مشر زوی نه ؤ. د حوسه د کورنۍ څخه دیارلس تنه غوره شول چې د خدای د کور ساتونکي شي.

⑫ ساتونکي د خپلو کورنیو له مشرانو سره سم په ډلو ووېشل شول او د نورو لایوانو په شان هغوی ته د خدای په کور کې دندې وروسپارل شوې. ⑬ هرې کورنۍ پچې واچولې، دا ضروري نه وه

چې شمېر يې خومره ؤ، د دې دپاره چې وويني چې د کومې دروازي مسووليت به د کومې کورنۍ په غاړه شي. (۱۴) شلميا ته ختيځه دروازه په پچه ورسېدله. د هغه زوی زکريا ته، چې يو ښه او پوه مشاور ؤ د شمال خوا دروازه په پچه ورسېدله. (۱۵) عوبيد اډوم ته جنوبي دروازه په پچه ورسېدله او د تحويلخانو مسووليت د هغه د زامنو په غاړه شو. (۱۶) شفيم او حوسه ته لوېديځه دروازه او د شلکت هغه دروازه په پچه ورسېدله چې په پاسني سرک باندې وه. د ساتنې دنده په وار سره له يو څخه بل ته سپارل کېده. (۱۷) هره ورځ به شپږ ساتونکو د خدای د کور ختيځې، څلورو تنو به شمال او څلورو تنو به د خدای د کور جنوب خواته دنده تر سره کوله. دوه دوه ساتونکي به يې په هره تحويلخانه کې ودرول، (۱۸) څلور تنه يې د هغه سرک په اوږدو کې ودرول چې لوېديځې برنډې ته غزېدلې ؤ او دوه ساتونکي به په خپله حوډلې کې پاتې کېدل. (۱۹) دا د هغو ساتونکو دندې وې چې د قورح او مراري د طايفو څخه وو.

خزانه داران او نور مامورين

(۲۰) د هغوی نور لاوي وروڼه د خدای د کور د خزاني او د هغو تحويلخانو مسوولان وو چې خدای ته په کې وقف شوي سوغاتونه ساتل کېدل.

٢١) لادان د جرشون له طایفې څخه ؤ او د یحیییل پلار ؤ. د هغه نوره اولاده په طایفه کې د کورنیو مشران وو. ٢٢) یحیییل د زیتام او یوییل پلار ؤ او هغوی د خدای د کور د خزانی او تحویلخانو مسوولان وو.

٢٣) د عمرام، یزهار، حبرون او د عزی ییل اولادې ته هم دندې وروسپارل شوي.

٢٤) شوباییل د موسی د زوی یعنی د جرشون یوه اولاده وه. هغه د خدای د کور د خزانی او تحویلخانو مشر مسوول ؤ. ٢٥) هغه د جرشون د ورور الیعازر په وسیله په شلومیت پورې اړه درلودله. الیعازر د رحبیا پلار ؤ. رحبیا د یشیه پلار، یشیه د یورام پلار، یورام د زکری پلار او زکری د شلومیت پلار ؤ. ٢٦) شلومیت او د هغه خپلوان د هغو سوغاتونو د تحویلخانو مسوولان وو چې څښتن ته وقف کېدل. په هغو کې هغه سوغاتونه هم شامل وو چې داود پاچا وقف کړي وو، همدارنگه هغه سوغاتونه چې د کورنیو مشرانو او د لوړو او د ټیټو رتبو عسکري قوماندانانو وقف کړي وو. ٢٧) هغوی یو څه غنیمت چې په جگره کې یې نیولی ؤ، د څښتن د کور د بیا جوړونې دپاره وقف کړ. ٢٨) شلومیت او د هغه خپلوانو د هغو سوغاتونو مسوولیت په غاړه درلود چې سموییل نبی، د قیس زوی شاوول پاچا، د نیر زوی ابنیر او د زرویه زوی یوآب د خدای کور

ته وقف کړي وو.

د نورو لایوانو دندې

۲۹ د یزهار د طایفې څخه کنیا او د هغه زامن د اسرایلیانو دپاره مامورین او قاضیان وو. هغوی د خدای په کور کې کار نه کاوه.

۳۰ د حبرون له طایفې څخه حشیا او د هغه یو زر او اووه سوه تکره خپلوان د اسرایلو په هغې سیمې کې د مذهبي او حکومتي چارو مسوولان وو چې د اردن د سیند په لوېدیځه غاړه کې پرته وه. ۳۱-۳۲ د شجرې له مخې یریا د حبرون د طایفې مشر ؤ. داود هغه او د هغه دوه زره اووه سوه خپلوانو ته چې ټول د کورنیو تکره مشران وو دا دنده وروسپارله چې د روین، جاد او د ختیځې منسي په قبیلو کې د ټولو مذهبي او دولتي چارو مسوولیت ولري. داود د خپلې پاچاهۍ د څلوېښتم کال په دوران کې کله چې د حبرون په طایفه کې د ټولو کورنیو څپرته وشوه، د دغو سړیو په هکله معلومات تر لاسه کړل. هغوی د جلعاد د سیمې د یعزیر د ښارگوټي څخه وو.

د لښکرو قوماندانان

① د اسراییلو لښکرې د دولسو فرقو څخه جوړې شوې وې

چې په هغو کې د کورنیو مشران، د لښکرو قوماندانان او د پاچا درباریان شامل وو. هره فرقه د څلورویشتو زرو کسانو څخه جوړه شوې وه چې په نوبت سره یې په کال کې یوه میاشت خدمت کاوه. دا د هغو قوماندانانو لست دی چې عسکرو به په ترتیب سره د میاشتیني خدمت دپاره رابلل:

- ② په لومړۍ میاشت کې د زبدي ییل زوی یشوبعام، ③ چې د فارص د اولادې څخه ؤ.
- ④ په دوهمه میاشت کې اخوخي دودای چې مرستیال یې مقلوت ؤ.
- ⑤ په درېمه میاشت کې د یهویداع کاهن زوی بنایاه، ⑥ هغه یو جنگیالی ؤ او د دېرشو جنگیالیو مشر ؤ. د هغه د فرقي مسوول د هغه زوی عمیزاباد ؤ.
- ⑦ په څلورمه میاشت کې د یوآب ورور عساهیل چې وروسته د هغه زوی زبديا د هغه په ځای قوماندان شو.
- ⑧ په پنځمه میاشت کې د یزراح د طایفې څخه شمهورت.
- ⑨ په شپږمه میاشت کې د عقیش زوی عیراله تقوع څخه.
- ⑩ په اوومه میاشت کې حالز فلوني د افرایم له قبیلې څخه.

- ۱۱) په اتمه میاشت کې حوشاتي سبکای د زارح له طایفې څخه.
- ۱۲) په نهمه میاشت کې د بنیامین په سیمه کې ابیغزر له عناتوت څخه.
- ۱۳) په لسمه میاشت کې نطوفاتي مهراي د زارح له طایفې څخه.
- ۱۴) په یوولسمه میاشت کې د افرایم په سیمه کې بنایاه له فرعاتون څخه.
- ۱۵) په دولسمه میاشت کې نطوفاتي خلداي چې د عتني ییل یوه اولاده وه.

د قبیلو مشران

۱۶-۲۲) دا د هغو مشرانو لست دی چې په اسراییلو کې د هرې

قبیلې مسوولان وو:

د زکري زوی الیعازر د روبین د قبیلې مسوول ؤ، د معکه زوی شفتیا د شمعون د قبیلې مسوول ؤ، د قمویل زوی حشیا د لاوي د قبیلې مسوول ؤ او صادق کاهن د هارون د اولادې مسوول ؤ، د داود پاچا یو ورور یعنی الیهو د یهودا د قبیلې مسوول ؤ، د میکایل زوی عمري د یساکار د قبیلې مسوول ؤ، د عوبدیا زوی یشمعیا د

زبولون د قبیلې مسوول ؤ، د عزرییل زوی یریموت د نفتالی د قبیلې
مسوول ؤ، د عزریا زوی هوشع د افرایم د قبیلې مسوول ؤ، د فدایا
زوی یوییل د لوډیخی منسی د قبیلې مسوول ؤ، د زکریا زوی
عیدو د ختیخی منسی د قبیلې مسوول ؤ، د ابنیر زوی یعیسی ییل د
بنیامین د قبیلې مسوول ؤ او د یروحام زوی عزرییل د دان د قبیلې
مسوول ؤ.

۲۳ د خبنتن د هغې وعدې له مخې چې هغه به د اسراییلو قوم د
اسمان د ستورو په شان ډېر کړي، نو داود پاچا د هغو خلکو
سرشمېرنه ونه کړه چې عمرونه یې شل او یا له شلو کالو څخه لږ
وو. ۲۴ یوآب د زرویه زوی په سرشمېرنې پیل وکړ، خو هغه دا کار
سرتته ونه رساوه. ځکه خدای اسراییلو ته د دې سرشمېرنې له امله
سزا ورکړه، نو وروستنی شمېر هېڅکله د داود د پاچاهۍ د تاریخ په
رسمي کتاب کې ثبت نه شو.

د پاچا د شتمنی ناظران

۲۵ د عدییل زوی عزموت د پاچا د شاهي ګودامونو مسوول ؤ.
د عزریا زوی یوناتان د پاچا د نورو تحویلخانو چې په ښارګوټو،
کلیو او د څارنې په برجونو کې وې، مسوول ؤ. ۲۶ د کلوب زوی
عزری د هغو کارګرانو مسوول ؤ چې د پاچا په کروندو کې یې

کښت کاوه. (۲۷) له رame څخه شمعي د انگورو د تاگونو مسوول ؤ او له شفا څخه زبدي د انگورو د شرابو د ذخيره کولو مسوول ؤ. (۲۸) له جدر څخه بعل حانان د غرونو په لوېديځو لمنو کې د زيتونو د تېلو او د انځر د ونو مسوول ؤ او يوآش د زيتونو د تېلو د ذخيره کولو مسوول ؤ. (۲۹) له شارون څخه شطراي د هغو پادو مسووليت په غاړه درلود چې د شارون په ډاگونو کې څرېدلې او د عدلائي زوی شافاط د هغو پادو مسووليت په غاړه درلود چې په درو کې ساتل کېدلې. (۳۰) اسماعيلي عوبيل د اوبنانو مسوول ؤ او د ميرونوت څخه يحدياي د خرو مسوول ؤ. (۳۱) هاجري يازيز د رمو مسوول ؤ. دا پورته ذکر شوي کسان د داود پاچا د شتمني ناظران وو.

د داود ځانگړي مشاوران

(۳۲) د داود پاچا کاکا يوناتان يو پوه مشاور او عالم ؤ. هغه او د حکموني زوی يحييل د پاچا د زامنو ښوونکي وو. (۳۳) اخيتوفل د پاچا مشاور ؤ او ارکي حوشای د پاچا ملگري او مشاور هم ؤ. (۳۴) له اخيتوفل څخه وروسته د بناياه زوی يهوياذاع او ابياتار مشاوران شول. يوآب د پاچا د لښکرو عمومي قوماندان ؤ.

داود او د خدای د کور د ودانولو نقشه

① داود پاچا د اسراییلو ټول مشران یعنی د قبیلو مشران، د هغو فرقو قوماندانان چې د پاچا خدمت به یې کاوه، د لښکرو نور قوماندانان، د شاهي شتمنی او د څارویو رسمي مسوولان، د مانی درباریان او زړور جنگیالی په اورشلیم کې راټول کړل.

② داود د هغوی مخې ته ودرېده او داسې وینا یې ورته وکړه: «زما ورونو او زما د قوم خلکو! ما غوښتل چې د لوظ د صندوق دپاره یو تلپاتې کور ودان کړم، یعنی هغه صندوق چې زمونږ د څښتن خدای د پښو اېښودلو د چوکۍ دپاره وي. ما د کور د ودانولو دپاره چې د هغه د عزت دپاره دی، تیاری نیولی دی. ③ خو خدای ماته وویل: ته زما کور نه شې جوړولی، ځکه چې ته یو جنگیالی یې او ډېره وینه دې تویه کړې ده. ④ بیا هم د اسراییلو څښتن خدای زه او زما اولاده د دې دپاره غوره کړي یو چې د تل دپاره په اسراییلو باندې پاچاهي وکړو. هغه یهودا د دې دپاره غوره کړ چې په اسراییلو کې مشره قبيله شي. بیا څښتن له یهودا څخه زما د پلار کورنۍ غوره کړه او رضا یې دا وه چې د هغې کورنۍ څخه زه د ټولو اسراییلو پاچا شم. ⑤ څښتن راته ډېر زامن راکړل او د هغو ټولو څخه یې سلیمان غوره کړ چې زما په ځای د

اسراييلو پاچا شي. ⑥ خښتنن ماته وويل: ستا زوی سلیمان به زما کور ودان کړي. ما هغه غوره کړی دی چې هغه به زما زوی او زه به د هغه پلار یم. ⑦ که چېرې هغه تل زما د حکمونو او قوانینو پوره اطاعت وکړي، لکه څنګه چې یې اوس کوي، زه به د هغه پاچاهي د تل دپاره ټینګه وساتم.

⑧ زما خلکو، تاسو د خښتنن د قوم څخه یی چې دلته له ټولو اسراييلو څخه راټول شوي یی. اوس خدای شاهد دی او تاسو هم شاهدان یی، زه غواړم چې تاسو دا وعده وکړئ چې د خښتنن خدای د هر حکم اطاعت به په غور سره کوئ. بیا به دا ځمکه ستاسو وي او تاسو کولای شئ چې دا د تل دپاره راتلونکو نسلونو ته د میراث په توګه پرېږدئ.

⑨ زما زویه سلیمان، زما خدای وپېژنه او د زړه له کومي او په خپلي رضا سره د هغه خدمت کوه. هغه ستا د ټولو فکرونو او خیالونو څخه خبر دی، نو که چېرې د هغه په لټه کې اوسې، هغه به پیدا کړي. خو که چېرې د هغه څخه مخ وګرځوې، هغه به د تل دپاره تا رد کړي. ⑩ ته باید په دې پوه شې چې خښتنن د دې دپاره غوره کړی یې چې د هغه د عبادت کولو دپاره کور ودان کړي. ډاډه اوسه او هغه کار وکړه چې تاته درسپارل شوی دی.»

۱۱) وروسته له دې چې د داود خبرې پای ته ورسېدلې، هغه سلیمان ته د خدای د کور د ودانولو نقشي ورکړې چې په کې برنډه، تحویلخاني، د دوهم پور او دننۍ کوتې او ډېر سپېڅلي ځای چې د ګناه دپاره کفار په کې ادا کېږي، شامل و. ۱۲) هغه سلیمان ته د څښتن د کور د ګردچاپېره حوډلیو او کوتو دپاره خپلې ټولې نقشي ورکړې او د هغو کوتو دپاره یې هم نقشي ورکړې چې د کور خزانې او هغه سوغاتونه په کې ذخیره کېدل چې خدای ته وقف شوي وو.

۱۳) داود سلیمان ته د کاهنانو او د لایوانو د ډلو د دندو دپاره، همدارنګه د هغه کار دپاره چې د څښتن په کور کې ورته اړتیا وه او په هغو شیانو باندې د پام کولو دپاره چې په عبادت کې ورڅخه کار اخیستل کېده، نقشه ورکړه. ۱۴) هغه سلیمان ته وویل چې څومره سره او سپین زر د خدای د کور د مختلفو شیانو د جوړولو دپاره په کار دي، ۱۵-۱۶) چې په کې څراغدانونه، څراغونه، د سپینو زرو مېزونه او د سرو زرو هر مېز چې ورباندې هغه ډوډۍ ایښودل کېدله چې خدای ته وړاندې کېدله، شامل وو. ۱۷) هغه دا لارښوونه هم ورکړه چې څومره سوچه سره زر دې په پنجو، د وینې د شیندلو په کاسو، په پیالو او په نورو کاسو کې ترې کار واخیستل شي، څومره سپین او سره زر دې د پشقابونو په جوړولو کې ۱۸) او څومره سوچه سره زر دې د خوشبویی د سوځولو د قربانۍ د ځای

او د هغې جنګي ګاډۍ په جوړولو کې ترې کار واخيستل شي چې د هغو اسماني مخلوقاتو دپاره وه چې خپل وزرونه يې د خښتن د لوظ د صندوق دپاسه خپاره کړي وو.

۱۹) بيا داود سليمان ته وويل: «د دې نقشي ټول تفصيل د خداى د لارښوونې سره سم ليکل شوى دى او هغه يې ماته روښانه کړي دي. ۲۰) قوي او زړور اوسه، په کار پيل وکړه او هېڅ شى مه پرېږده چې ستا د لارې خنډ شي. زما خښتن خداى ستا سره مل دى. هغه به دې يوازې پرېږدي، خو تر هغه وخته پورې به ستا سره پاتې شي، ترڅو چې د خښتن د کور کار پاى ته ورسېږي. ۲۱) کاهنانو او لويانو ته خپلې دندې ورسپارل شوې دي او هر ډول ماهر کارگران راضي دي چې ستا سره مرسته وکړي. همدارنگه خلک او د هغوى مشران به هر هغه څه کوي چې ته يې ورته وايي.»

د خښتن خداى د کور د ودانولو دپاره سوغاتونه

۱) داود پاچا ټولې غونډې ته دا اعلان وکړ: «زما زوى سليمان خداى غوره کړى دى، خو هغه لا تر اوسه ځوان دى او تجربه يې لږه ده. دا کار چې کېدونکى دى ډېر لوى دى، ځکه چې دا د خلکو دپاره يوه مانې نه ده بلکې د خښتن خداى دپاره کور دى. ۲) ما په ټول قوت سره د خپل خداى د کور دپاره مواد تيار کړل لکه سره او

سپين زر، برنج، اوسپنه، لرگي، د عقيقو تيرې، رنگين غمي، هر ډول نورې قيمتي تيرې او په پوره اندازه د مرمرو تيرې.

③ د دې شيانو سره سره چې ما تيار كړي دي، زما د مينې له امله چې د خدای د كور سره يې لرم، په لاندې ډول مې له خپلې ځانگړې شتمنۍ څخه سره او سپين زر وركړي دي: ④ د اوفير د ۱۰۰ ټنو څخه زياتو د بنو سرو زرو او د ۲۴۰ ټنو سپينو زرو څخه به د دېوالونو په پوښولو كې كار واخيستل شي ⑤ او كسبگر به هم د سرو او سپينو زرو د ټولو شيانو په جوړولو كې ورڅخه كار واخلي. اوس بل څوك حاضر دی چې د څښتن د كور د ودانولو دپاره د نذرانې په وركولو سره څښتن ته خپل وقفېدل وښايي؟»

⑥-۷ وروسته له دې چې داود له خبرو څخه وزگار شو، د كورنيو مشرانو، د قبيلو مسوولانو، د لښكرو قوماندانانو او د پاچاهۍ د چارو مسوولانو په خپله خوښه د خدای د كور د كار دپاره سوغاتونه وركړل. په دغو سوغاتونو كې ۱۷۰ ټنه سره زر، ۳۴۰ ټنه سپين زر، ۶۱۰ ټنه برنج او ۳۴۰۰ ټنه اوسپنه شامله وه. ⑧ هرچا چې قيمتي تيرې درلودلې هغه يې هم د څښتن د كور خزانې ته وركړلې او يحييل چې د جرشون له طايفې څخه ؤ د هغې ساتنه يې كوله. ⑨ خلك ډېر خوشحاله وو چې دومره شيان د زړه له كومي څښتن ته وركړل شول او داود هم ډېر زيات خوشحاله ؤ.

داود او د خښتن ستاينه

۱۰ داود د ټولې غونډې په مخکې د خښتن ستاينه وکړه: «ای خښتنه، زه د شروع نه تر پایه ستا ستاينه کوم! ته هغه خدای يې چې زمونږ نيکه يعقوب ستا عبادت کاوه. ۱۱ ای خښتنه، ته لوی، قوي، خُلانده او د جلال او شان او شوکت خخه ډک يې. په خُمکه او اسمان کې هرڅه ستا دي او ته پاچا او په ټولو کایناتو باندي واکمن يې. ۱۲ ټوله شتمني او درنښت ستا له خوا دی. ته په هر شي باندي په خپل زور او واک سره حکمراني کوي او ته کولای شې چې له هرچا خخه لوی او قوي سړی جوړ کړي. ۱۳ اوس ای زمونږ خدایه، مونږ ستا شکر ادا کوو او ستا د جلال خخه د ډک نوم ستاينه کوو. ۱۴ بیا زه څوک یم او زما قوم څوک دی چې د داسې سوغاتونو د وړاندي کولو لیاقت ولرو؟ مونږ دا دعوه نه لرو چې څه شی تاته درکوو، ځکه هرڅه چې لرو هغه ستا دي او ستا د مال خخه مونږ تاته دا هرڅه وړاندي کړل. ۱۵ مونږ د خپلو نیکونو په شان یوازې پردي او زر تلونکي یو چې یو څه موده دلته په خُمکه باندي ژوند کوو. مونږ به زر د هغې سیوري په شان پناه شو چې ناڅاپه ورکيږي او هېڅ هیله نشته چې دوام ولري.

۱۶ ای زمونږ خښتنه خدایه! مونږ دا ټول شيان ستا د کور د

ودانولو دپاره راوړي دي، هغه کور چې ستا د نوم د عزت دپاره دی. دا ټول ستا دي او تا مونږ ته راکړي دي. (۱۷) ای زما خدایه، زه پوهېږم چې ته د هرچا زړه ازمايي او د هغو خلکو څخه خوشحاله یې چې صادق دي. ما په اخلاص او رضایت سره دا ټول شیان درکړي دي او هغه خلک چې دلته راټول شوي دي ما ولیدل چې هغوی د څومره خوشحالی سره تاته نذرانې راوړې دي. (۱۸) ای څښتنه، زموږ د نیکونو ابراهیم، اسحاق او یعقوب خدایه! تل دا شوق د خپلو خلکو په زړونو کې قوي وساته چې د دوی زړونه تاته وفادار پاتې شي. (۱۹) زما په زوی سلیمان کې داسې شوق پیدا کړه چې په پوره توګه ستا د هر حکم اطاعت وکړي او هغه د عبادت ځای ودان کړي، د کوم دپاره چې ما دا سوغاتونه تیار کړي دي.»

(۲۰) بیا داود ټولو خلکو ته امر وکړ: «د خپل څښتن خدای ستاینه وکړئ!» نو ټولې غونډې د څښتن، یعنې د هغوی د نیکونو خدای ستاینه وکړه او څښتن ته په سجده او پاچا ته د درنښت په خاطر یې خپل سرونه تیت کړل.

(۲۱) په راتلونکې ورځ اسرایلییانو زر غویان، زر پسونه او زر وري حلال کړل او د سوځېدونکو نذرانو په توګه یې د څښلو د نذرانو سره څښتن ته وړاندې کړل. نورې ډېرې قربانۍ هم د

اسراييليانو په خاطر وړاندې شوې. (۲۲) نو په هغه ورځ هغوی په ډېرې خوشحالی د خښتن په حضور کې خوراک او خښاک وکړ. هغوی سلیمان د دوهم ځل دپاره پاچا اعلان کړ.

سلیمان د پاچا په توگه غوره کيږي

خلکو د خښتن په نوم د سلیمان سر د زيتونو په تېلو غوړ کړ چې دا خبره ښکاره شي چې سلیمان به د هغوی پاچا وي. هغوی د صادوق سر هم په تېلو غوړ کړ چې دا وښايي چې صادوق د هغوی کاهن دی. (۲۳) په دې توگه سلیمان د خپل پلار داود نه وروسته د خښتن د پاچاهۍ په تخت باندې کښېناست. هغه يو بريالی پاچا ؤ او د اسراييلو ټول قوم د هغه اطاعت کاوه. (۲۴) ټولو مامورينو او عسکرو او د داود نورو ټولو زامنو دا وعده وکړه چې د سلیمان پاچا سره به وفادار وي. (۲۵) خښتن د سلیمان څخه يو لوی پاچا جوړ کړ او ټول قوم د هغه شهرت ته حيران ؤ. په حقيقت کې خښتن د نورو پاچاهانو په پرتله چې په اسراييلو باندې يې پاچاهي کړې وه، سلیمان ته ډېر شان او شوکت ورکړ.

د داود مړينه

(۲۶-۲۷) د يسي زوی داود څلوېښت کاله د ټولو اسراييلو پاچا ؤ.

هغه په حبرون کې اووه کاله او په اورشلیم کې یې درې دېرش کاله پاچاهي وکړه. (۲۸) داود شتمن او عزتمن ؤ او په زوروالي کې یې د دې نړۍ څخه سترگې پټې کړې. بیا د هغه زوی سلیمان پاچا شو.

(۲۹) داود چې د خپلې پاچاهۍ په دوران کې هرڅه کړي دي د شروع نه تر پایه پورې، د تاریخ په هغو کتابونو کې شامل دي چې درې نبيانو یعنی سمویل، ناتان او جاد لیکلي دي. (۳۰) هغوی د داود د قوي پاچاهۍ او د هغو پېښو په اړه ولیکل چې نه یوازې په هغه بلکې په اسراییلو او په نورو پاچاهيو باندې هم تېرې شوې وې.